
नाटकाचो पयलो प्रयोग 
ह्या नाटकाचो पयलो प्रयोग ' प्रितीसंगम बांदोडा क्लब ' , महालक्ष्मी बांदोडे , गोंय 
हे संस्थेन कला अकादमीचे 30 वें कोंकणी नाटक सर्तीत 03 नोव्हेंबर 2005 ह्या दिसा 
कला अकादमीच्या सभाघरांत जालो . 


दिग्दर्शक 


: प्रा . राजय पवार 


प्रशांत सतरकार 


: 


मयूर नायक 
रामदास नागेशकार 


रंगा 
दिनू 
चिकालो 
पात्रांव 
विठोबा 
धर्तरी 


: 


घनश्याम नायक 


: 


जय नायक 


रेश्मा पंडीत 


सत्यम सतरकार 


युवराज मंगेशकार 


आवाजा येवजण 
उजवाडा येवजण 
न्हेसवण 
रंगवण 
नेपथ्य 


शर्मिला नायक 


: 


रामदास नागेशकार 
: सुरेंद्र सतरकार 


गीत गायन 


: 


अजय नायक 


कला अकादमीचे 30 वे कोंकणी नाट्यसर्तीत फावो जाल्ली इनामां 

नाट्यप्रयोग : तिसरें इनाम 
दिग्दर्शन : तिसरें इनाम 

लेखन : दुसरें इनाम 
प्रशस्तीपत्रकां ( अभिनय ) : जय नायक . रामदास नागेशकार . रेश्मा पंडीत 


नाटक माचयेर सादर करचेआदी लेखकाची पुर्वपरवानगी घेवंची पडटली . 

मनांतलें 


पुस्तक रूपान येवपी हे म्हजे दुसरे नाटक . हांव मुळांत कवी पूण एक 
वेवसायीक नाटककार आनी म्हजो इश्ट , श्री प्रशांत सतरकाराकडल्यान सातत्यान 
जावपी नाटकाचे मागणेक लागून आजवेर म्हजी चार स्वतंत्र आनी एक अणकारीत 
अशी पांच नाटकां रंगमाचयेर येवंक पावली . नाट्यरसिकांनींय ही नाटकां माथ्यार 
घेतली . आजवेर सगळ्या नाटकांचे गोंय आनी कर्नाटकांत मेळून पांचशांवयर प्रयोग 
जावंक पावले . 


' आमचो हात जगन्नाथ ' ह्या नाटकाचो विशय म्हाका म्हजे कॉलेजीत मेळ्ळो . 
चिन्मय तानशीकर हो आमचो बिकॉम जाल्लो विद्यार्थी . आपल्या बापायच्या मरणाउपरांत 
घरची जबाबदारी स्विकारून ताणे नोकरेफाटल्यान धांवनासतना आपले कुळागर वसोवपाचो 
धाडसी निर्णय घेतलो आनी तातूंत येसूय जोडलें . आयज ताचे कुळागार एक टुरीस्ट 
स्पॉट ' जाला . गोंयात कशेतरेन ‘ इको - टुरिजम ' करूं येता हाची ही देख . एकेवटेन 
चिन्मयासारको विद्यार्थी आनी दुसरेवटेन झटपट पयसो जोडपाखातीर वायट मार्गान 
वचपी तरणाटे हांचेविशी येवजितासतनाच ‘ आमचो हात जगन्नाथ ' नाटकाचे बी रूजवणा 
आयलें . 


नाटक ही एक सांघीक कला . पुस्तक उजवाडावप हिवूय एक सांघीक कलाच . धा 
जाणांच्या आदाराशिवाय ते शक्य ना . देखून काळजांत आशिल्ली उपकाराची भावना 
हांगा शब्दबध्द करतां . गोवा कोंकणी अकादेमीन ' नाटक - मांड ' येवजणेखाला म्हजे हे 
नाटक वेंचून काडलें देखून सुरवेकूच तांचे उपकार मानतां . साप्प उण्या वेळांत टायपसेटींग 
आनी प्रिंटींग करपी ‘ अर्थ डिजायन अॅन्ड प्रिंटींग ' , तशेंच पुस्तकाक प्रस्तावना बरोवपी 
साहित्यीक , समिक्षक प्रा . अशोक मणगूतकर हांकां देव बरें करूं म्हणटां . पुस्तकाक 
सोबीत आनी सुचक मुखचित्र काडपी म्हजो इश्ट श्री . गौरीश वेर्णेकार हाचेय उपकार . 
म्हज्या नाटकाचे गोंयांत आनी कर्नाटकांत शेंकड्यांनी प्रयोग करपी प्रशांत सतरकार 
आनी ताचे टिमीचे खूप खूप उपकार . निमाणेकडेन सगळ्या नाट्यरसिकांचे मनां 
काळजांसावन उपकार . 


-प्रा.राजय पवार 

प्रस्तावना 


राजय पवार ... कवी , नाटककार , लेखक , दिग्दर्शक , नट , विनोद सम्राट , 
समीक्षक , अभ्यासक , प्राध्यापक ... एक मनीस . अशा कितल्याशाच रूपांनी राजय 
आपल्या खाशेल्या रूपांत वावुरता . ह्या सगळ्या मळावेलो ताचो वावर मात फकत नट 
म्हणून ना , तर तो आसा एक ‘ मनीस ' म्हूण . ताच्या ह्या सगळ्या रूपांनी दिश्टी पडटा 
तो ‘ मनीस ' . ताच्यातूंच असो एक ‘ मनीस ' आशिल्ल्यान तो जाची निर्मणी करता 
तातूंतय ‘ मनीस ' दिसता देखूनच ताची निर्मणी श्रेश्ट थरता . 


' पावसफुलां ' तल्यान ( १ ९९ ५ ) ताची कवितेच्या मळावेली वाट उजळ जाली . 
भोंवतणच्या वातावरणाकडेन संवेदनशील मनान पळोवपाची ताची नदर स्पश्ट जाली . 
संवेदनशील आसप हे खंयच्याय प्रतिभावान कलाकाराचे पयले लक्षण . ह्या संवेदनेंतल्यान 
मागीर तयार जातात ते वेगवेगळे आकार : रंगांचे , रेगांचे , जिणेच्या अणभवांचे ! पूण 
निमाणे ह्या आकारांतल्यान - अविश्कारांतल्यान समर्थपणान पिळून काडिल्लो आशय 
म्हत्वाचो आसता . मुळांत आशिल्ली संवेदनशिलता , मनीसपण आनी जिवनानुभवाकडेन 
पळोवपाची नदर हातूंतल्यान कलाकाराची श्रेश्ट कलाकृती तयार जाता . राजय आनी 
ताच्यो नाट्यकृती ह्या संबंदांत अशेंच म्हणचे पडटले . 


आतांमेरेन राजयाच्यो ‘ अंता अंता शिरिमंता ' , जमले रे जमलें , ' आमचो हात 
जगन्नाथ ' आनी ' डरने का नाय ' ह्यो चार नाट्यकृती माचयेर आयल्यात आनी माची 
गाजयतात . लेखनाचे आनी नाट्यनिर्मितीचे कितलेशेच पुरस्कार तांकां फावो जाल्यात . 
आनी ह्या पुरस्कारांपरसूय प्रेक्षकांचो उपाट रसिलो मोग तांणी जोडला , तो चड म्हत्वाचो . 


राजयाच्या चार नाटकांपैकी ‘ अंता अंता शिरिमंता ' ( २००६ ) हे नाटक पुस्तक 
रूपान गोवा कोंकणी अकादेमीन उजवाडायला , ' जमलें रे जमलें ' नाटक पुस्तकरूपांत 
नासले तरी त्या नाटकाची व्हिडिओ सीडी उजवाडा आयल्या आनी आतां गोवा कोंकणी 
अकादमीच्या पालवान ‘ आमचो हात जगन्नाथ ' पुस्तकरूपान आमचे भेटीक येता . ह्या 
सगळ्याचे स्वागत करतना राजयाचे अभिनंदन करूंकच जाय . 

राजयाच्यो नाट्यकृती आनी तांची लोकप्रियता पळोवन ‘ राजय फकत विनोदी 
नाटककार आसा ' असो अपसमज जावं येता . खरे सांगपाचे जाल्यार ‘ राजय एक गंभीर 
नाटककार ' टवाळा आवडे विनोद ' अशे संत रामदासांनी म्हळां . ताचो अर्थ समजून 
घेतना ‘ टवाळा ' आनी ' विनोद ' . हे दोन शब्द समजून घेवंक जाय . राजयाचे विनोदी 
शैली संबंदांत अशें म्हणप सामकें चुकीचे थरतलें . विनोदाकडेन आमी गंभीरतायेन 
पळोवंक जाय . राजयाच्या नाटकांतल्या विनोदांत ती तांक आसा , ती गंभीरताय आसा . 
विनोद हे साधन जाल्यार गंभीर जीवनानुभवाचो आशय हे साध्य . राजयान हेच 
समीकरण वापरलां , देखून ताची निर्मणी श्रेश्ट थरता . विनोदाच्या माध्यमांतल्यान गंभीर 
सामाजीक आशय राजयाच्या सगळ्याच नाटकांनी व्यक्त जातात , हे ताचे म्हत्वाचे 
खाशेलेपण . 


कथानक , व्यक्ती , वातावरण , भास ह्या सगळ्याच पावंड्यार शब्दनीश्ट आनी 
प्रसंगनीश्ट विनोदाची निर्मणी राजय करता . शब्दनीश्ट विनोद ही ताची ‘ स्पेशलिटी ' . 
विनोद हे माध्यम वापरून समकालीन जगांत लोकांमेरेन गंभीर आशय पावोवप सोपे 
न्हय . पूण राजयाच्या नाटकांनी ते शक्य करून दाखयला . आयज लोकांक कसलोच 
ताण ( टेन्शन ) नाका जाला . जिणेतल्या ताणांतल्यान मुक्त जावपाक आनी निखळ 
मनोरंजनाचो आस्वाद घेवपाक चडसो प्रेक्षक येता . हाचो फायदो घेवन राजयाची नाटकां 
प्रेक्षकांचे मनोरंजन करतां करतां प्रेक्षकांक खबर नासतना जिणेविशी चिंतपाक लायतात , 
हे ताच्या नाटकांचे दुसरें खाशेलेंपण . 


' आमचो हात जगन्नाथ ' ह्या नाटकांतूय ही खाशेलेपणां आसात . लेखकाची नदर 
समकालीन वास्तवाकडेन संवेदनशीलतेन पळयता . मोडून पडत चलिल्लो गांवगाडो , 
पडींग पडत चलिल्ली शेता - भाटां , शिक्षणाचो चुकीचो अर्थ , बेरोजगारी , पाश्चात्यीकरणाक 
बळी पडत चलिल्लो तरणाटो , आपले भाशेविशीं , मातयेविशी आशिल्ले अपसमज , 
झटपट पयशांखातीर नितीमुल्यां विसरून वागपी तरणाटी पिळगी , आनी ह्या सगळ्या 
तरणाट्यांक योग्य मार्गार हाडपी स्त्री शक्ती , अशा साबार विशयांचो स्पर्श ह्या नाटकाक 


जाला . 


आमच्या शिक्षणाचो उपेग ग्रामसंस्कृती सुदारपाक करपाक जाय , हो ह्या नाटकाचो 
सामाजीक , गंभीर आशय . गांधी तत्वज्ञानाचो प्रभाव ह्या आशयांत दिसता . ताचेबराबर 
देशीपणाचे म्हत्व नाटकाक उंचेल्या पावंड्यार व्हरता . शिक्षणाची डिग्री घेवन नोकरी 

सोदीत आयिल्ल्या तीन तरणाट्यांची ही कथा . बेकार राविल्ल्यान झटपट पयशे 
मेळोवपाखातीर ताणी पात्रांवाक मारपाचो केल्लो प्लॅन , सपनाच्या माध्यमांतल्यान तांकां 
कळिल्ले प्लॅनाचे परिणाम , देखून पात्रांवाचे चलयेकडेन लग्न करून घरजांवय जावन 
पात्रांवाचो पयसो मेळोवपाचो दुसरो प्लॅन ते करतात . तोय प्लॅन फसता . पूण पात्रांवाच्या 
चलयेच्या मोगांत पडपाच्या माध्यमांतल्यान त्या तरणाट्यांक आपले भाशेचें , शेतां 
भाटांचें , आपले संस्कृतायेचें कळिल्लें म्हत्व आनी ते नदरेन ताणी आपापल्या गांवात 
वचून आपली शेतां - भाटां समृध्द करपाची केल्ली कृती प्रेक्षकांक फकत चिंतपाकूच 
लायना तर आयच्या समकालीन वातावरणांत आपल्या वाट्यांक आयिल्ल्या जीणेतल्यान 
कसो मार्ग काडचो , जीण कशी जगची , हाचे बेस बरें दर्शन घडयता . 


गंभीर आशय आनी विनोदी अविश्कार शैली हांचे रसायन नाटकांत दर एका 
प्रसंगांत दिसता . प्रसंगांतली नाट्यात्मकताय तर जळी थळी आसा . दर एका प्रसंगाचेर 
विनोदी शैलीत भाश्य येता . तेंय स्वभावीक संवादांतल्यान . लेखक शब्दनीश्ट विनोदवीर . 
देखून शाब्दीक विनोद हो ह्या नाटकाचो अंगभूत गूण म्हणूंक जाय . पात्रांची नांवां लेगीत 
आशय समृध्द करपी आनी विनोदी शैलीन भाश्य करपी अशी आसात . देखीक : मधू , 
रंगा , विठोबा , चिकालो , धर्तरी अशी . 


नाटकांतले संवाद नाटक जितें करतात . ह्या नाटकांतले संवाद स्वभावीक , सुटसुटीत 
वेव्हारी भाशेतले . संवादांतल्यान व्यक्ती उबी जाता . संवादांतल्यान सामाजीक प्रश्नांचेर 
भाश्य येता . देखीक : इंग्लिशिचो प्रभाव . धर्तरी हे चलयेचो कथानकांतलो वावर 
म्हळ्यार स्त्रीशक्तीचे दर्शन . एक बायल आलमपेड्ड्यार तरणाट्यांक कसो मार्ग दाखोवंक 
शकता हाचे हे उदाहरण आसा . तग्णाट्यांचे मानसिकतेत ‘ मोग ' खूप म्हत्वाचे काम 
करता . ह्या नाटकांत लेखकान ताचा कलात्मक आनी विनोदी वापर केला . 
विनोदाचे वाटेन वचूनय मनशांतलो ‘ मनास ' दाखोवन दिवपी अशें हे नाटक . वयर वयर 
विनोदी दिसले तरी हांसता हांसतां दुकां काडटा , हांसतां हांसतां जिणेचो अर्थ सांगता , 
हांसतां हांसता चिंतपाक लायता आनी हांसता हांसता ‘ हांसुकूय ' लायता . 


देखूनच , 


साहित्याचे हेच तर प्रयोजन आसता . नाट्यमळावेली राजयाची वाट दिसान दीस 
अदिकादीक उजळ जायत वचूं . 


28-03-07 


प्रा . अशोक 

मणगुतकर 

नाटकाखातीरचे शिर्शक गीत 


आमचो हात रे जगन्नाथ 

आमचो हात रे जगन्नाथ 
आमचो हात , जगन्नाथ , आमचो हात 55 


करचे ना नोकरी सादी - सुदी 
डायरेक्ट मारपाची व्हडली उडी 


हातांत आमच्या आसा रे देव 
हाताचे कुरपेन जायतें जेव 


बदलतले दीस , सोंपतली रात ऽऽ 
आमचो हात 

रे 

जगन्नाथ 
आमचो हात रे जगन्नाथ 

अंक : पयलो 


( देखाव : भाड्याचे चाळीतली एक कूड . शेजारचे कुडींत कन्नड जोडपें 
रावता . माचयेर दिसता ते कुडीत तीग जाण तरणाटे रूम पार्टनर म्हण 
रावतात . तिगूय नोकरे निमतान ह्या गांवांत आयल्यात . शॉर्टकट मार्गान 
पयसो जोडपाची तांची वृत्ती . ) 


( कुडीत टेबल , कॅसेटप्लेयर कम रेडीओ , पेन्टींगाचे ब्रश - डबे , ट्रंक , 
स्टोव्ह , स्टुलां , आयदनां आदी सामान , वणटीर नटनट्यांचे पोस्टर . ) 


प्रवेश 1 


मधू 


: ( कुशिच्या शिवाप्पागेर रेडिओचेर लागिल्ल्या कन्नड गाण्याचो 

हांगा त्रास जाता . ) एऽऽ तुगेलें तें यन्डा - गुन्डा बंद कर 
पयलीं ( रेडिओ आनी मोठ्यान वाजता ) आतां , थंय येवन 
रेडिओ काडून जमनीक मारतलों ... बंद कर तें घाट्या .. 
( गाणे थांबना ) राव ... राव ... तुका सारको शिकयतां ( आपल्या 
कॅसेटप्लेयराचेर हिंदी गाणे लायता पूण कॅसेट वाजना . 
मधुल्या गांवच्यान आयिल्लो दिनू च्या पिता आनी हे सगळे 
पळोवन अजापता . ) 


दिनू 


: 


कितें जालें ! लागना रे रेडिओ ? लायटीवेलो मरे तो ! 
बटन ऑन केला जाल्यार पळय ! 


मधू 


: चोवीस तास ऑनूच आसता तें ! ... पूण आमचो रेडिओ 

केन्ना लागत आनी केन्ना बंद पडत म्हण सांगपाक जायना . 
कंपनीचें नांव जाणा ! .. मनमार रेडिओ ! ... नावांप्रमाणे 
आपल्या मनाक मारता तेन्ना लागता ... ( दिनू आपूण रेडीओ 
लावपाक वता .... आनी मधू शिवाप्पावटेन पळोवन ) बस 

जनाज थंय ओग्गी ... सद्दां कीर कीर , कीर - कीर .... आनी तिवूय 

पाडपडिल्ली कन्नड गाणी ... तुमी एकदीस तरी मार खाता 
म्हजेकडल्यान ... ( दिनू परतून रेडिओ म्हयांत वता ... आनी 
मधू शिवाप्पावटेन पळोवन ) बस थंय ओग्गी ... नाजाल्यार 

रेडिओय मोडटां आनी तुमकांय मोडटां . 
दिनू आरे ... मात्सो ल्हवू उलय . ताणी आकयलें जाल्यार ? 

: आयकूदी रे ... असल्यांक कोण भिता ! ...... आनी तुका 
खरे सांगू ! ... तांकां कोंकणीच कळना ... 

.हालींच आयल्यांत 
गोंयांत . 


मधू 


दिनू 


: ( इतल्यांत रेडिओ बंद पडटा ... ) लायट गेली दिसता ! 


मधू 


हय .. हय .. तूं च्या घे तूं . ( शिवाप्पावटेन बोट दाखोवन ) 
घांट्यां रे ती . चिनव्वा आनी शिवाप्पा . बेबदो मेल्लो . रातचो 
आनी टायट जावन मोठ्यामोट्यान बडबडटा . केन्ना 
बायलेकूय बडयता . रातची तागेली बडबड मरे आनी दिसाचो 

हो रेडिओचो गडगड ...... तुका सांगतां , आमकां हांगा , 
या गोंयचे स्टेशन क्लिअर मेळना आनी हे भायल्यान येवन 

सुद्धां हांकां हांगा कन्नड स्टेशन सामकें क्लीअर ! 


दिनू 


: तुजी नोकरी कशी चल्ल्या ? ... 


मधू 


नोकरी ! नोकरी केन्ना सोडली हांवें . आतां बिझनेस . 


दिन 


: कसलो ? 


मधू 


: नाल्लांचो .... हांगा यो ( दाराकडेन व्हरून ) हे तें भाट दिसता 

पळय .... तें घेतलां हांवें पावणेर . दर पाड्याक तीन हजार 
नाल्ल पडटात .... त्या भायर आनी चारकडेन डिलींग चालू आसा . 

दिनू 


आं !! .... ( अजापून ) तुंवें बरें केलें हां ..... गांवच्यान हांगा 
येवन .... नाजाल्यार तुंवूय लोळटा आशिल्लो शेतांतल्या 
रेब्यांत , आवय बापाय वांगडा . 


मधू 


: 


( जोत आमूडपाची अॅकश्न करीत .... ) हिर्र .... आऽऽ 
घेऽ..घेऽऽ असो करीत .... शिंगां आनी शेपडी नाशिल्ल्यो 
बैल जावन भोंवता आशिल्लो . आमी शिकिल्ल्या भुरग्यांनीय 
लोळप रे त्या चिकलांत ? 


दिनू 


हय तर ! हांव आतां ग्रॅज्युएट भुरगो ..... बापूय म्हणटा 
कुळागर सांबाळ म्हण .... तूंच सांग आतां , हांवें इतलो 
शिकूनय त्या सुपाऱ्यांनी लोळपाचें .... 


मधू 


ताचेपरस मुंबय वचून कोणाकय उडोवपाची सुपारी घेवप 
चड बरें .... एकाच धपक्याक पन्नास लाख . 


दिन 


: म्हणून तर हांव हांगा आयिल्लों ...... 


मधू 


: सुपारी घेवपाक ? 


दिनू 


ना रे .... म्हजें मात्शे नोकरेचे खंयूय जाता जाल्यार पळय 
म्हूण ( अॅप्लीकेशन ताच्या हातांत दिता ..... ) 


मधू 


: पळोवया ..... म्हाकाय जायत्यो ऑफरी आयिल्ल्यो .... पूण 

मागीर म्हणलें ..... सर्वीस करप ना ..... डायरेक्ट बिझनेस . 


दिनू 


al 


: तुजी आतां व्हडल्या बिझनेसमनांकडेन वळख आसतली 


तर ! 


मधू 


साळगांवकर आनी हांव बरोबर च्या पितात . ( ल्हवू आवाजांत ... 
मनांतल्या मनांत ) तो थंय पिता हांव हांगा पितां . 

( इतल्यांत रंगनाथ येता .... संडासाक घेवन गेल्लो तांबयो 
भायरच दवरता आनी भितर येता .... ) 


दिनू - रंगा 


: 


: ( एकमेकांक ) हो कोण ? 


मधू 


: हो रंगनाथ आनी हो दिनू ... म्हज्या गांवचो . 


दिनू 


( रंगाक उद्देशून ) हो तुज्या भाटांत कामाक आसता ? 


रंगा 


: ( मधूक ) म्हणजे ? ... तुंवें भाट घेतलां ! .... सांगप ना रे 

मेल्ल्या ... काँग्रेच्युलेशन्स !! खंयचेकडेन घेतला रे ? 
: ( दाराकडेन वचून ) हेंच न्ही रे ..... हे आख्खें भाट मधूचें 

मरे ! .... त्या भायर आनी चारकडेन डिलींग चल्ला .... 


दिनू 


रंगा 


( दिनूक ) यो ..... यो ..... बस . हांगा बस 


सपनेला ? 


दिनू 


: 


म्हणजे !! 


रंगा 


म्हणजे .... तुजो आजो गेलो पणजे ! .. आरे , हे तें भाट 
आमच्या घरमालकाचें ! .. आमी तिगूय हांगा भाड्याक 
रावतात .... ह्या बिराडार . 


दिनू 


: 


ना .... ना .... हांव हांगा रावना . हांव आतांच आयलां . 


मधू 


- : ( कुशीक व्हरून रंगाक सांगता ) आरे , तो म्हज्या गांवचो . 


: गांवचो जाल्यार कितें जालें ? तूं भाटांत रावता म्हणटकीच 

भाट तुजें जालें ! .... आनी हे जर त्या घरमालकान आयकत , 
तुजेवांगडा आमकांय फोंट मारून धांवडायतलो ह्या 
रूमांतल्यान ... ( दिनूच्या म्हयांत वचून ) केन्नाय रातचो 
वचून पांच - स नाल्ल हाडटा चोरून ... ( मोठ्यान ) पूण तरी 
आसतना भाट आमचें जाता ! 

मधू 


: जाले समाधान ! खालो मरे मधूक ? 


रंगा 


: 


ना रे देव्वाच्यान ना .... मधू सोडल्यार तीन म्हयने जाले ... 
( ' मधू ' नावांचो तंबाखू अशें समजता . ) 


मधू 


: 


तो मधू न्ही . ह्या मधूक खालो मरे भाजून .... काडली मरे 
लज ? ... आतां हो वचून सगळे गांवार घालतलो . 


दिनू 


म्हणजे , तुजो बिझनेस बी कांय ना तर ! ... खंयच्याय 
फॅक्टरीत बी वता तर कामाक ? 


रंगा 


: 


हय .... आमी दोगूय मॅनेजर म्हण काम करतात . 


दिनू 


: खंयचे फॅक्टरींत ? 


रंगा 


: बेकार लिमीटेड कंपनी . 


दिन 


: म्हणजे ? 


रंगा 


म्हणजे , तुजो आजो गेलो पणजे ! .... आरे , आमी दोगूय 
बेकार .... तिसरो आसा तो वता कामाक ..... नायटीक 
गेला , येवपाचो जालो . हांवूय वतालों .... पूण फाटल्या 
म्हयन्याक कंपनीच बंद पडली . 


दिन 


पूण तूं ( मधूक ) फाटल्या म्हयन्याक गाडी घेवन आयिल्लो 
मरे गांवांक ! 


मधू 


घर मालकाली ती . सारकी करपाक दिल्ली . सोमतोच घेवन 
घराय वचून आयलों . 


दिनू 


म्हाका दिसलें तुजीच म्हण . म्हणून हांव अॅप्लीकेशन बी 
घेवन आयलों . 

मधून आतां एकूच उपकार कर .... ही गजाल गांवार घालनाका . जे 

कितें आयकलां तें तुजेच कडेन दवर . वाड्यार म्हजी इमेज 
आसा , ती , तूं आनी डॅमेज करनाका . 


दिनू 


ល 


: बरो उमेदीन आयिल्लो हांव .... पावटूय फुकट गेली आनी 

पयशेय गेले . ( वता .... ) 


मधू 


: ( दाराकडेन वचून दिनूक सांगता ... ) दिनूऽऽ .... ए 55 

दिनू ... सांगला तें मात याद धर रे ऽऽ .... दिनू प्लीज . 
जा ( भितर येता .... ) 


रंगा 


दिनू 


( मधूक ) तुवें जर हे म्हाका पयली सांगलां ... जाल्यार हांव 
तोंडूच उगडचो नाशिलों . ( भायल्यान दिनूचो आवाज .... ) 
मधू ऽऽ .... ए मधू .... ( मधू हातांतले अॅप्लीकेशन घेवन 
दारालागीं वता . थंय दिनू येता ..... हातांतले अॅप्लीकेशन 
घेता .... आनी चलपाक लागता . ) 


मधू 


: दिनू ऽऽ सांगला तें याद धर ..... 


( भितल्ल्यान ) आरे , कितें जालें ! 


मधू 


: अॅप्लीकेशन केलें दिनून .... आनी तुवें खालो म्हाका पिनून ! 


रंगा 


म्हाका खंय खबर , तुवे गावांत असली बंडलां माल्लयांत 


म्हण . 


मधू मांग 


आनी कितें सांगपाचें ? ..... आयकात आयकात 
आयकात .... तुमचो गांवभाव मधुकर उर्फ मधू .... शिकून 
लेगीत बेकार उल्ला ..... बेगीन येयात , बेगीन येयात .... हो 
शिक्षीत आतां जोतां कसतलो .... पळोवंक येयात , पळोवंक 

येयात ... शिकिल्ल्या मनशाक शेतांत लोळटना पळोवंक येयात .... 
राव रे , म्हाका एक सांग . तुगेल्या बापायलो भाजयेचो मळो 
आसा ... तूं कित्याक रावलो ना थंय ? 


रंगा 


: 


आरे तुजेभशेन म्हाकाय म्हज्या शिक्षणाचो अभिमान आसा . 
डिग्री कितें चणे बांदपाक घेतल्या ? उपाशी मरतलों पूण 
सादी - सुदी हलकी कामां करचों ना . पॉश नोकरी करतलों 
पॉश ! बिकॉम ग्रज्युएट हांव . 


मधू 


: 


आतां कसो उलयलो ! ... सरकारान शिक्षणाची दारां उक्तीं 
केली ती कितें हलकी कामां करपाक .... ? पॉश नोकरी करपाची 
आनी पयशांचे राशीर बसपाचे ... पात्रांव कसो ! 


आमच्या पात्रांवाले एक बरें ..... इतलो पयसो आसुनूय रावता 
एकलोच . 


मधू 


: एकलोच खंय .... आनी चिकालो आसा तो ? 


रंगा 


: तो तागेर कामाक आसता .... पूण पात्रांव मात एकटोच 

आसता .... तरीपूण चामटीपणां सोडीना . बायल पावली 
कैलासपूर ( वयर ) आनी धूव आसता सिंगापूर , तरी पैशांक 
सामको जीव सोडटा . 


रंगा 


आरे , विठोबा कसो येवंना आजून ? .... काय फस्ट शिफ्टीक 
बी रावलो ? ( इतल्यांत विठोबा येता .... दारांत उबो 
दोनूय हात कमरार ... बॅक ग्राऊंन्डाक अभंगाचें म्यूजीक .... 
' विटेवरी उभा कटेवरी हात ... काय मौजेचा पंढरीनाथ ' ... ) 


मधू 


: विठू माउली .... आपल्या दर्शनाने आम्ही धन्य झालो . या 


या .... आत या . 

( विठोबा भियत येतना तोंडान गाडी रेस करून भितर येता 
आनी अचानक ब्रेक मारून उबो रावता .... 


गा 


: कितें जालें ? 


वठोबा 


: बेंक दिलो .... फायच्यान कामार येनाका म्हण सांगलां . 

काम सोंपतकीच मॅनेजरान आपयलो .... आनी अब मिलते 
है छोटे से ब्रेक के बाद ... अशें म्हणीत म्हाका धाडलो 
पंढरपुराक ! 


मधू 


: परतो घेता म्हण कितेंय सांगला ? 


विठोबा 


: मोरूं रे ते . वता कोण थंय परतो ! शिकून सुध्दां पॅकर म्हण 

काम करप ? ... आवयच्या ऑपरेशनाक लागून धल्ली 
नोकरी ..... स - स म्हयन्यान ब्रेक दिवन सुध्दां दोन वर्सा 
सुमार केली नोकरी . गांवांत सगळ्यांक सांगला .... 
सुपरवायजर म्हण .... पॅकर म्हण रावचेपरस बेकार रावप 
चड बरें .... 


रंगा 


: बॅकारच न्ही .... बेकारय बी . 


मधू 


: आतां मुखार कितें करपाचें ! 


विठोबा 


: 


एकाच धपक्याक भरपूर पयशे मेळटले तसलें कितेंय 
करया .... पाड पडिल्लो मडकोय लागना . 


रंगा 


पयर खंय कोणाक चार लाख रूपया लागले ... 


विठोबा 


: पयशेकाराकच लागता आसतलो .... पयसो आसा थंयच 

पयसो वता . ( मधू - आठ आणे जमनीर उडोवन 
सुण्यांक आपयता तसो पयशांक आपयता .... ) 

विठोवा 


हे कितें ! 


मधू 


: तशें न्ही रे . गिरेस्तूच चड गिरेस्त जायत वतात आनी गरीब 

आसात ते चड फोणांत पडटात . ( इतल्यांत चिकालो येता .... 
' चिक चिक चिकालो ऽऽ ' असो वॅकग्राऊंडाक आवाज ) 


तिगूय 


चिकालो ऽऽ आयलो ! ( चिकालो फाटल्यान लिपोवन 
धरिल्ले दोन नाल्ल तांकां दिता .... ) 


चिकालो 


: बेगीन दवर , बेगीन दवर .... पात्रांवान पळयल्यार म्हाका 


दवरचो ना . 


मधू 


: तूं चिकालो मरे ! ... तूं हाताक लागता ताच्या . तो हांगा 

येता म्हणसर .... तूं हांगचे उदक खदूळ करून परतो घराकडेन 
!! 


रंगा 


: तुगे पात्रांवाक रातचें सारके दिसना .... तें एक बरें ! 


चिकालो 


: 


विठोबा 


: 


म्हणून तर हांव दिसान कांयच हाडून दिना तुमकां . 
आमीय दोन फावटी घरभाडे रातचेंच व्हरून दिले ( ल्हवू 
आवाजांत ) शंबर कमी दिले रे ! .... जाल्यार तिसरे खेपेक 
म्हणपाक लागलो .... ( घरमालकाची स्टायल काडून ) तुमी 
घरभाडे घराकडेन हाडून दिनाकात हां .... हांवूच येतां 
व्हरपाक .... दिसान . रातचे दिनात रे पयशे ! 


चिकालो 


: ( विठोबाक ) तूं वचूंना आयज कामाक ? 


विठोबा 


: 


आयलों वचून 


नायटीक आशिल्लो . 


मधू 


• 


फायच्यान डे अॅन्ड नायट हांगाच . 


चिकालो 


: म्हणजे ? 

म्हणजे .... तुजो आजो गेले पणजे ! ... आरे कम्पनीन ब्रेक 
दिलो आनी धाडलो घरा . 


चिकालो 


: 


आतां विठोबाचे नोकरेचे कशें जातलें ? 


मधू 


: 


: पयलीं पोटाचे कशें जातले ते पळय ... आधी पोटोबा - मग 

विठोबा . 


चिकालो 


: तोपभर तांदूळ हार्दू उबारून ! 


रंगा 


: तांदूळ बिंदूळ आसा रे ..... आमच्या घरा शेत आसा केदें 

व्हडलें ! 


चिकालो 


: तशें जाल्यार तुमी घरा वचून शेत कित्याक पळयनात तर ? 


मधू 


: 


आरे चिकाल्या , आमी शिकिल्ले , ग्रॅज्युएट भुरगे . आमी 
आतां झेतान भोंवपाचे .... शेतान न्ही ! 


रंगा 


: पूण झेतान भोंवपाक पयशे लागतात . 


विठोबा 


: 


म्हणून तर पेपराचेर जायरात पळयत आसतात पूण मागतात 
फकत ड्रायवर , प्यून , पॅकर ... असले . ( बॅगांतल्यान पेपर 
काडटा ) घे ... आयचो पेपर . 


: ( पेपर वाचता ... ) हॉटेलाच्या धनयाचो खून . वेटर अडेच 

लाख घेवन फरार . 


चिकालो 


आमच्या पात्रांवान आनी काल आठ लाख रूपया हाडून 
दवरल्यात ... पात्रांवाक सांगचे पडलें , सांबाळून दवर म्हण . 


मधू 


: हांगा आनी इतले भितर चोर मरपाक येतलो ! 


चिकालो 


: तरीपूण पात्रांवाक मात्सो जागयल्लो बरो ! ( वचपाक भायर सरता . ) 

रंगा 


( एकदम ) चिकाल्या !! एक मिनीट ... हांगा यो 
( तो येता .... ) 


चिकालो 


: कितें ? 


रंगा 


: तुजे आयवचे ऑपरेशन जालें ? 


चिकालो 


: 


ना ... दोतोरान देड लाख तरी लागतले म्हण सांगल्यात . 


रंगा 


: तशें जाल्यार म्हजेकडेन एक प्लान आसा ! ... 


चिकालो 


: कसलो ? 


रंगा 


: 


पात्रांव को टपका डालने का . 


चिकालो 


: म्हणजे ? ... 


रंगा 


: म्हणजे , तुजो आजो गेलो पणजे . आरे , आमी पात्रांवा 

सुपारी घेवपाची . 


चिकालो 


पूण , पात्रांव सगळी सुपारी बागायतदाराक धाडटा आओ 
इतली सुपारी घेवन आमी कितें करपाचें ? 


मधू 


आरे , ही तसली सुमारी न्ही ... ही असली ( बंदुकेची अॅक्श ) 
सुपारी घेवपाची .... 


रंगा 


: 


आमी तीग आनी तूं एकलो ... सगळे मिळून चार जा 
प्रत्येकाक दोन दोन लाख रूपया मेळटले ... ( चिकाल्याक . 
आवयच्या तळमळ्यांचो आवाज आयकता ... रंगाची ' 
दोन लाख रूपया मेळटले ' हीं उतरां परत परत आय 
येतात ... ) 


चिकालो 


: हांव तयार आसां .... 

विठोबा 


: 


पूण जितो मारपाचो ? 


रंगा 


: 


आरे , ओकाच धपक्याक दोन दोन लाख मेळटले . आनी हो 
जाणटेलो मेलो म्हण कोणाक कळपाक आयलां 


विठोबा 


: तरी आमी परत एकदा ... 


: आतां तरीय ना , बिरीय ना ... डायरेक्ट घेवपाची सुरी 

आनी ... ( गंवटी कापपाची अॅक्शन ) 


मधू 


आनी पात्रांव सुटून गेल्यार .. !! 


विठोबा 


: 


आरे पात्रांव म्हळ्यार कितें ... कोमो दिसलो , सुटून वचपाक ? 
आनी गेलोच जाल्यार खंय म्हण धांवतलो .. ? आमचो प्लान 
रातच्या वेळार ... आनी रातचे पात्रंवाक कांयच दिसना ... 


चिकालो 


: 


हय हय .... ताका नायट बायन्ड ... बाय ... बायन्ड ... 


रंगा 


नायट ब्लायन्डनेस ! 


चिकालो 


: तेंच आसा . 


मधू 


: 


: तशें जाल्यार लागया तयारेक . आमच्या ऑपरेशनाचें नांव 

पात्रांव टू इन्टू फोर ... दोन लाख गुणिले चार जाण . 
चला तर लागया तयारेक ... ( चारूय जाण जेम्स बॉण्ट 
टायप , हातांत पिस्तोल आशिल्ल्याची अॅक्शन करून लिपून 
म्हण सगळ्यांक पळयतात ... एकमेकाचे फाटीक आपटतात ... 
भितात ) 


चिकालो 


: 


सायब ... म्हाका माफ कर . हांव न्ही ... हांवें कांयच करूना . 


मधू 


: ए ऽऽ चिकाल्या आमीच ते ... येन्नाच भिवपाक लागलो ? 

चिकालो 


: 


म्हा ... म्हा ... म्हाका भ ... भ ... भंय दिसता . 


मधू 


: क .... क .... क .... कसलो भंय दिसता ? 


विठोबा 


म्हाका सांग ... तुका तुजी आवय व्हड काय पात्रांव व्हड ? 


चिकालो 


: 


म्हाका दिसता ... पांच वर्त्यांनी पात्रांव व्हडलो . 


विठोबा 


तशें न्ही रे ... तुका तुजी आवय जाय काय पात्रांव जाय ? 


चिकालो 


आवय ... 


विठोबा 


: तशें जाल्यार पात्रांवाक विसरपाचें ! 


मधू 


राव , राव .... एक काम करया ... चिकाल्याक आमी सादी 
कामां दिवंया ... 


आयक चिकाल्या ..... तुवें अमूक अमूक दिसा रातच्या 
वेळार पात्रांवाक घेवन हांगा येवपाचो ... आमी उलयत 
उलयत ताका भायर काळखांत व्हरतले .... आनी मागीर 
खेल खतम . 


चिकालो 


पूण म्हाका रगत पळयल्यार धूवळ येता . 


: तशें जाल्यार तूं हांगा भितर राव .... आमी येता काम 

करून . ( चिकालो मान्य करता . ) 


मधू 


: 


चला तर ... थल्लं हां ! .... 


विठोबा 


: शूऽऽ .... ( बॉण्ड टायप म्युजीक . पिस्तोल घेवन लिपिल्ल्या 

चोराचो सोद घेता तसो चलता . बाकीचेय लिपतात .... ) 
आमी एक येसाय मारया ? डन !! 


रंगा 


: डन डना डन ! चला तर स्टार्ट करया . 

विठोबा 


चिकाल्या ऽऽ .. सध्या तूं पात्रांव जा ... 


चिकालो 


: खऱ्यानी बी मारशात म्हाका हां ... ! 


: भिनाका रे ... आयकात प्लॅन आयकात .... चिकालो 

रातच्यावेळार कितेंतरी निमित्त सांगून पात्रांवाक घेवन हांगा 
येतलो .... चिकालो हांगाच रावतलो ... आमी पात्रांवाक 
घेवन भायर वतले ... चलत चलत त्या व्हाळाकडेन वचपाचे ... 
तोंडार तुवालो घालपाचो ..... तोंडान गुड्डो भरून तोंड बंद 
करपाचे .... मधू तुवें चाकू काडून तोपपाचो .... एकाच 
धपक्याक खेळ खल्लास ! 


विठोवा 


: 


मधू 55 .... जातलो मरे तुजेकडेन चाकू तोपपाक ? 


मधू 


अबे ऽऽ ... ए 55 डरने का काय ... आपून का तो दाऊद 
के गैंग से संबंद है .. आपून तो अंडर वेअर का आदमी है . 


विठोबा 


अंडर वेअर ? मेल्या , अंडर वल्ड ! 


मधू 


: वोईच रे ! अंडर वल्ड के साथ हमारा उठना - बसना है ... 


रंगा 


ए 55 आमी चाकू वापरपाक नाका ! 


विठोबा 


: कित्याक रे ? 


रंगा 


: पात्रांव हागेली हिंदी आयकूनच जीव सोडटलो .... मागीर 

चाकू आनी कित्याक तो ? .. 


विठोबा 


चला , चला ... येसाय स्टार्ट ... चिकाल्या तूं पात्रांव तुवें 
हांगाच्यान भितर येवपाचें आनी तूं ( मधूक ) चाकू घेवन 
उबो आसता ... ( मधूक ... ) ए ऽऽ चाकू घे , चाकू 

घे ... 
( मधू कुशीची बारकेली सुरी घेता . ) 

विठोबा 


: तूं कितें कोथमीर चिरपाक बसता ... व्हडलो 

चाकू 

घे . 
( मधू ... चाकू घेवपाक वता तेन्नाच थांबून ) ए ऽऽ कोयती 
घेतल्यार उपकारता ? ... 


मधू 


: 


रंगा 


: नाका नाका कोयती नाका .... कुराड घे , कुराड . आरे , 

पापया चाकू घे म्हणटकीच चाकूच घे ... नाका जाल्ले 
विचारनाका . 


मधू 


: बरें , बरें ... ( चाकू घेता .... ) चल स्टार्ट कर . 


चिकालो 


: ( पात्रांवाची अॅक्शन काडटा ) म्हाका कित्याक आपयिल्लो 

इतलो रातचो ? ... 


विठोबा 


पात्रांव ... थंय सकयलेवटेन कोणतरी नाल्ल चोरतात ... आमी 
ल्हवू वचून पळोवंया ? 


चिकालो 


: 


आब्बा ... म्हजे नाल्ल चोरपाचें कोणाक धाडस जालें काय ? .. 
( चिकालो उठा ... ) चल या , पळोवन येवया ( दारांतल्यान 
भायर वचपाक सोदता .... ) 


रंगा 


ए ऽऽ तूं कितें आतां खऱ्यानीच भायर वता ? .... 


विठोबा 


: 


आरे पापया , हांगाच भायर वचपाचो सीन करया ... चल 


पावले भायर . 


चिकालो 


: चिकाल्याक आपयना ? .. 


मधू 


नाका नाका .. तो वोगीच आमचो प्लॅन खदूळ करून उडयतलो ... 
( घरांतच , भायर भाटांत चलिल्लेभशेन अॅक्शन करतात . ) 


रंगा 


: कितें जालें ? 

रंगा 


: ( पांयांक कांटो तोपिल्ली अॅक्शन करता ) आवयस !! 


विठोबा 


: कितें जालें ? 


रंगा 


: . ( कांटो काडटा .... ) कांटो तोपलो पळय केदो व्हडलो . 


मधू 


: 


आवयस ! 


विठोबा 


: कितें जालें ? 


मधू 


: कांटो काडून रस्त्यारच उडयिल्लो ! ... म्हाका तोपलो परतून 

( कांटो काडून उडयता . ) 


विठोबा 


फाटल्यान राव . घट धर आतां पात्रांवांक ( मधूक सांगता ) 

( चिकालो वांकडो चलून धरप चुकयता .... ) 
: तूं कितें कबड्डी खेळटा ? ..... हांगा दी तो चाकू ( मधू चाकू 

काडून रंगाकडेन दिता .... विठोबा तुवाल्यान चिकाल्याक 
धरता .... तो सुट्टा , धडपडटा .... परत धरता ... आनी रंगा 
तो चाकू चिकाल्याच्या पोटांत तोपता . चिकालो तळमळटा .... 
आनी जमनीर पडटा . ) 


रंगा 


( मधू आनी विठोबाक ) तुमी धांवांत .... ( तिगूय पळटात ... ) 
( तिगूय खरशेंत भितर सरतात .... ) 


मधू 


: ऑपरेशन टू इन्टू फोर .... सक्सेसफूल ! 


विठोबा 


: 


रंगा 


: 


ए ऽऽ पुण तुज्या हातांत पुरावो उल्ला ! 
( हातांतलो चाकू पळोवन ) बरी याद केली हां ! .. ( धांवतां .. 
धांवतांच ) हांव धांवत न्हंयीकडेन वचून पुरावो नश्ट करून 
येतां .... ( चाकू कोनशाक उडयता ..... परतो धांवता ... ) 
हुश्श् ऽऽ सुटलो एकदांचो .... 

मधू 


मुखार कितें ? 


रंगो 


: 


आतां चिकाल्यान धांवत पात्रांवागेर वचून ते आठ लाख 
आनी सगळी तिजोरी घेवन हांगा येवपाचो ... हांगा चार 
वांटे करपाचे आनी सरळ वाटेक लागपाचे . 


विठोवा 


: पूण चिकालो आजून पात्रांवाचे भुमिकेंतल्यान भायर सरूंना ... 

ए 55 चिकाल्या , उठ , उठ , हम पात्रांव को टपका डालके 
आयले ! 


मधू 


: ( दुबावान ) चिकाल्या 55 चिकाल्या ऽऽ ... 


रंगा 


: 


धर धर हेवटेन धर ( रंगा आनी मधू ... ताका उखलतात ... 
पळय जाल्यार ताच्या पोटार तांबडेंच रगत ... 

तिगूय 
भितात .... ) पाड पडूं ... हे आनी बशिल्लेकडेन अपशरण 
आयलें मरे ! ( चिकालो सारको उबो जाता .... चीक , चीक , 
चीक चिकालो ' असो बॅकग्राऊंडाक आवाज . ) 


विठोबा 


: आरे ! तूं आसा जितो ? ... ( पोटावेल्या रंगाक पळोवन ) 

मागीर हे रगत ? ... 


चिकालो 


हांव तळमळटनाच ... म्हाका कुशिक पडिल्लो तांबड्या रंगाचो 
डबो मेळ्ळो ... मागीर म्हणले , अॅक्टींगेक मात्सो रंग हाडया ... 
पूर्ण कास्ताचे भिले हां तुमी . 


रानदुकराक मारपाचो सोडून घरदुकराक मारतकीच भिवचेच 


पडले ना . 


चिकालो 


: मागीर !! 


रंगा 


: मेल्लयाक घरदुकोर म्हणलो तरी - मागीर !! 

विठोबा 


: 


आतां तुजी चिकाल्याची भुमिका ! .. तूं हांगां उवो 
आसता ... आमी भितर सरतात .... तेन्नाच तूं विचारता ... 


चिकालो 


: 


किते जालें ! ... जालें काम ? 


मधू 


: 


काम खल्लास !! अभी तूम जल्दी से भागके पात्रांव के घर 
जाओ ... और वो आठ लाख लेके , तशेंच तिजोरी में जो 
भांगर है वो भी लेकर धांवत इधर आओ ... 


विठोबा 


: 


बाद में हम हुसका चार वाटा करेंगे ... एक वाटा तेरा , 

एक 
इसका , एक हुसका और एक वाटा मेरा ... 


रंगा 


जालें ? .. सबको वाटा ? .. आतां तुंवे घराकडेन वचून 
पयशे घेवन येवपाची पॅक्टीस करपाची 

चल स्टार्ट ... 
( चिकालो नीट भायर सरता आनी पात्रांवाल्या घरावटेन 
धांवता . ) 


मधू 


: हो खऱ्यानीच पात्रांवाल्या घरावटेन धांवलो मरे !! ... 


रंगा 


: हागेले धंदे अशेच ... हुतहुतेपणाचे ! ... चल धांवत वचून 

घेवन यो ताका ... 


विठोबा 


: चिकाल्या ऽऽ राव , राव ... ( विठोबा धांवत भायर वता . ) 


मधू 


: 


सादारणपणान पांच - स लाखांचे तरी भांगर आसचें ना ! 


रंगा 


: मायजूच ! ... त्या भायर बँकेत तीस - चाळीस लाख तरी 


आसपाकूच जाय . 


मधू 


तशें जाल्यार प्लान मात्सो चेंज करया . पात्रांवाले बँकेचेर 
दरोडो पडपाचो आसा अशी ‘ भितल्ली गजाल ' आमकां 
कळळ्या म्हण सांगया .. मागीर पात्रांव सगळी कॅश काडून 

घरा हाडून दवरतलो ... पयलींच चामटी तो ... तातूंत असली 
बातमी कळटकीच तो इतले पयशे बँकेत कसोच दवरचो 


ना . 


रंगा 


बरोबर ... म्हणटकीच कांय ना म्हळ्यार पन्नास ते साठ 
लाख रूपया जमतले ... साठ भागिले चार ... पंदरा . 
एकेकट्याक पंदरा लाख रूपया !! 


मधू 


: तशें जाल्यार वेळ आनी व्हगडावपाक नाका .... बँकेच्या 

दरोड्याविशीं आतांच सांगया चिकाल्याक .... 


दोगूय 


चल या ... ( दोग्य वतात ... ) 


प्रवेश 1 सोपता 


( काळोख ) 

प्रवेश 2 


( रूमांत विठोबा रेडिओवेली वेगवेगळी स्टेशनां ट्राय करता . ) 
रेडिओ सांजे ची सात वरां जावन पस्तीस मिनटां 

जाल्यांत ..... ( रडिओचेर बातमीपत्र चालू आसा .... ) 
( विठोबा दाराकडेन वचून उबो रावता .... ताका पात्रांव 

आनी चिकालो येतात ते दिश्टी पडटात . ) 
विठोबा : आं ! ... चिकालो आनी पात्रांव येता .... ( ल्हवूच भायलेवटेन 

वचून ...... ) ए ऽऽ मधू ऽऽ .... एऽऽ रंगा ऽऽपात्रांव 
येता रे .... रेडी रावात .... ( पात्रांव , चिकालो उलयत 
येतात .... वाटेर शिवाप्पाची बायल पात्रांवाक हटकिता ... 
पात्रांवूय तोडकी मोडकी कन्नड मारता .... तांचे संवाद 
आयकूक येतात . ) 


पात्रांव 


: शिवाप्पा यल्ली होग्याना ? 


( शिवाप्पा खंय गेला ? ) 


चिनव्वा 


कॅल्सक होग्याना ... बरू व्हत्त आगेती . 


( कामाक गेल्लो ... येवपाचो जालो . ) 


पात्रांव 


अडगी यल्ला आयती ? 


( जेवण बी रांदले ? ) 


चिनव्वा 


: 


पल्ले माडिनी ... बरे रोट्टी अश्ट माडबेक .... 


( भाजी केली .... भाको करपाच्यो उल्ल्या .... ) 


पात्रांव 


: शिवाप्पा इग दिवसा कुडयल्ल हद्दल ? 


( शिवाप्पा आतां डेली बी पिना मुगो ? ) 

चिनव्वा 


: 


इल्ला..इल्ला .... पात्राम . 


( ना .... ना .... पात्रांव ) 
( दारांत पात्रांवाक पळोवन .... विठोबा रेडीओ बंद करता . ) 


विठोबा 


: यो ... यो ... ( पात्रांवाक ) काळखांत हेवटेन सो ... 


पात्रांव 


: 


आरे ! .. चिकालो म्हणपाक लागलो ... सकयलेवटेन भाटांत 
कोणतरी नाल्ल चोरपाक येतात खंय ... ह्या दिसांनी . पळोवया 
म्हणले वचून , ( हेवटेन तेवटेन पळोवन ) मधू आनी रंगा 
ना ? 


विठोबा 


: ते फिल्डींग लावपाक गेल्यात . 


पात्रांव 


: फिल्डींग लावपाक ? ... म्हणजे ? 


विठोबा 


( मुतपाची कुरू करून ... ) फिल्डींग लावपाक 


फिल्डींग . 


पात्रांव 


: तुमी आयचे तरणाटे मरे खंयचे गजालीक कसलें उतर 

वापरीत म्हण सांगू जायना . पयर एकलो सांगतालो , हे 
आपलें हॅन्डबॅग म्हण ... म्हणजे कितें ! ? आपलें लव्हर . 


चिकालो 


: 


आनी खून करपाखातीर ‘ बोकडो कांपप ' अशें म्हणटात . 


विठोबा 


: चिकाल्या ... सांबाळून , उदक खदूळ जाता . 


पात्रांव 


: बरें ... म्हाका सांग , केन्ना कापपाचो बोकडो ? 


विठोबा 


: म्हणजे !! ( इतल्यांत रंगा आनी मधू येतात ) 
: म्हणजे ! तुजो आजो गेलो पणजे ! आरे , बोकडो केन्ना 

कापपाचो , म्हणजे .... मटण केन्ना करपाचों काय म्हणटा 
पात्रांव .... ( पयशांची कुरू करून .... ) घरभाडे , घरभाडे .... 


मधू 


: आतां एक व्हडलो बोकडो मेळपाचो आसा ... ताका एकदा 

कापलो म्हणटकीच ... जायतें मटण खावपाचें ! 


पात्रांव 


: बरें ... तें आसूं . चिकालो म्हाका म्हणटालों रातच्या आट 

सवा आठांक खंय कोणतरी सकयल भाटांत येवन नाल्न 

चोरता म्हण ! .... 
: ( पात्रांवाक मारपाची कुरू करीत .... ) नाल्ल चोरपाक येतात 

भाटांत .... 


चिकालो 


विठोबा 


: ( लक्षांत येवन ) आं !! .. हय हय ... वरोवर ... आमी एक 

काम करया .... आमी पयलींच थंय वचून लिपून रावया ... 
आनी तो दिसलो रे दिसलो ताचे तकलेर तुवालो घालून ... 
ताका धरया आनी ...... 


रंगा 


: 


सगळे हांगाच सांगतलो ? ... थोडे वतनाय दवर .... 


पात्रांव 


: 


चल या तर ... ( सगळे वचपाचे तयारेंत ) 


मधू 


एक मिनीट हां ... तुवालो घेतां ... ( तुवालो घेता ) 
: ( चिकाल्याक पळोवन ) आरे , तूं येना ? .. 


पात्रांव 


चिकालो 


ना .... ना ... हांव हांगाच रावतां . हांव पयलींच असलो 
( बारकेलो ) तातूंत तांणी आनी बोणकां शेवटून मारल्यार 
म्हजे आडसर थंयच फुटले . 


रंगा 


: 


राव , राव ... तूं हांगाच राव . घराकडेन मात्सो लक्ष दवर ... 
बरें तर चल या रे ! .. 


चिकालो 


( उलो मारून ) शू 55 शूऽऽ शूऽऽ .. राव राव . ( थंयचीच 
व्हडलो सुरो दिता ... ) हे घे .... ( मधूकडेन सुरो दितना , 
पात्रांव पळयता . ) 


पात्रांव 


: आसूं रे ... सुरीबिरी ! .. आनी म्हाका एक सांगात तुमी 

कितें खून करपाक वतात तर ? दवर ती सुरी ..... 


मधू 


आसूं , पात्रांव ... हातांत कितेंय शस्त्र आसप बरे अशा 

वेळार . ( मधू सुरी घेता . ) 
: बरें तर चल या ... ( रंगा - मधू - विठोबा - पात्रांव भायर वतात ... ) 


चिकालो 


: 


( भियेला ... कितें करचें तें समजना ... रेडिओचीं स्टेशनां 
घुवडायता ... ) 
( रेडिओचेर गाणे ) : रात्रीस खेळ चाले त्या गोड चांदण्यांचा 
संपेल ना कधीही हा खेळ सावल्यांचा .... 


चिकालो 


: 


पाड पडूं गाणेय लागलां तें भयानक ... मुखार पळोवंया 
( रेडिओचेर नाटक ) : तूं म्हाका जितो मारूंक सोदतालो 
न्ही ! ... घे , घे .. हो चाकू आनी मार म्हाका .... 


( लायट वता ... रेडीओ बंद पडटा ... चिकालो भियेता ... ) 


( पात्रांवाक बडयिल्ल्याचो आवाज . पात्रांव पांयां पडटा , 
सोड म्हणटा ... निमाणे चाकू तोपल्या उपरांतची किळांच ... 
मागीर पुलिसांचे सायरन वाजता . बडयतात ... तो आवाज . 
कोर्टात शिवप्पाची म्हत्वपूर्ण म्हायती ... बॅकग्राऊंडाक 
न्यायाधिशाचो आवाज . ) 
आतांमेरेन जाल्ले चवकशेचेर आदारून तशेंच शिवाप्पा 
आनी चिकाल्यान दिल्ले साक्षेचेर आदारून हो खून रंगा , 
विठोबा आनी मधू ह्या तिगांयनीय केल्ल्याचे स्पश्ट जाता ... 
देखून हे कोर्ट तिगांकूय फाशीची ख्यास्त फर्मायता आनी 
चिकाल्याक माफीचो साक्षीदार म्हण सोडून दिता ... 


न्यायाधीश 


: 


प्रवेश 2 सोपता 

( काळोख ) 

प्रवेश 3 


( तिगूय न्हिदिल्लेकडेन सपनेतात . शेजाऱ्यांचे रेडीओवेली वा 
हांच्या रेडीओवेली भुपाळी आयकून उठ्ठात .... ) 
( तिगूय आपलें आंग सांसपितात आनी आपूण जिते आसात 
तें पळोवन खोशी जातात . ) 


रंगा 


: 


आमी जिते आसात ... म्हणजे , आमची फाशीची शिक्षा 
माफ जाली ! 


विठोबा 


: मेल्ल्या , आमी सपनेले ... सपन तें सपन ... ( चादराक पळोवन ) 

काड तुगेले कफन आनी उठ आतां .... 


मधू 


बरे , सुटले आमी ... पाड पडूं त्या खुनाचें . 


विठोबा 


: 


तरी बरें ... आमकां बेगीन जाग आयली म्हण . ना जाल्यार 
येन्ना म्हळ्यार आमी ' सॅन्ट्रल जेल ' म्हण बरयिल्ल्या त्या 
बंदखणीत ... पट्ट्यांचो शर्ट बी घालून ... मागीर फांसार 
चडोवपाचो दीस ... आमच्या तोंडाक काळो कपडो बांदून .... 


रंगा 


: 


ना ... मागीर आमी सुप्रीम कोर्टात अपील करता आसले ...... 


विठोबा 


: सुप्रीम कोर्टात अपील ? तुंवें केन्ना क्रिकेटींत तरी अपील 

केला मरे ? ... येन्ना म्हळ्यार आमी तिगूय लोंबकळटले 
आसले ... भगतसींग - राजगुरू - सुखदेव .... 


: 


मधू 


पापया ! .. ते देशाखातीर मेले ... आमी पयशांखातीर मरपाचे ! 


विठोबा 


: 


ह्या ह्या रंगाली आयडिया ती ... तरी बरें , खून करचेपयलींच 
सपन पडले म्हण ! 


: 


मधू 


हय रे ... नाकाच तो खूनाचो प्लान ... केन्ना आयुश्यांत 

कोंबो सुध्दां मारूंना आनी मनीस मारपाक तयार जाले ... 
खंय शेण खावपाक गेल्ली आमची तकली म्हण देव जाणा ! 
( इतल्यांत चिकालो चेता ..... ) 


चिकालो 


: 


शूत ... शूत ... ( रंगाक कुशीक आपयता ... ) पात्रांवागेर 
व्हडलो चाकू आसा ... धार काडून घेवया बरोबर ! 


रंगा 


: 


कॅन्सल ... खून करपाचो प्लॅन कॅन्सल ! 


चिकालो 


: 


आनी .... ऑपरेशन दोन गुणिले चार ? 


मधू 


इज इक्वल टू झिरो ! .... 


चिकालो 


: म्हणजे ! 


रंगा 


: म्हणजे , तुजो आजो गेलो पणजे ! आरे , पात्रांवाक मारपाचो 

प्लॅन कॅन्सल ... पयशांखातीर दुसरो कसलोय प्लॅन रचपाचो .... 


विठोबा 


: 


तुका कितेंय सुचल्यार सांग ... पूण बशिल्लेकडेन भरपूर 
पयशे हातांत येवपाक जाय . 


चिकालो 


: बशिल्लेकडेन पयशे मेळपाक जाय जाल्यार ... आनीक एकूच 

उपाय आसा तो म्हळ्यार गिरेस्ताले चलयेकडेन लग्न जावप 
आनी घरजांवय म्हण रावप . मागीर घेऽऽ ओड खोऱ्यांनी 
पयसो . 


रंगा 


: 


आरे , पूण गिरेस्ताले चलयेकडेन लग्न जातलो जाल्यार 
पयली आपल्याकडेन पयशे आसचे पडले .... आनी आमी 
अशे बोल्सां वारो घेवन भोंवतात . 


चिकालो 


: गिरेस्त बापायची एकली एकुलती चली ( धूव ) सोडून 

काडपाची .... तिका मोगांत ओडपाची ... आनी बापूय 

आयकना जाल्यार सरळ पळून वचून लग्न करपाचे ... एकदा 
पाळणें हाल्ले , म्हणटकीच तिचो बापुयूय हालता .... 

आनी 
सगळे बरें ऽऽ चलता . 


मधू 


: 


आमच्या गांवांत आसा एकलो गिरेस्त , पूण ताका भुरगेंच 
ना ! पोसको बी घेतलो काय तो म्हाका ? 


विठोबा 


: पोसको ! फुसको घेता तुका तो पोसको . 


: 


म्हाका दिसता ... गरिबांच्या मोगांत पडपी गिरेस्ताली एकली 
एकूलती चली - हे धर्तरेर तरी ना . 


चिकालो 


: धर्तरी ... म्हणटकीच याद जाली ... पात्रांवान माळयेवयले 

सगले सामान काडून माळय निवळ करपाक सांगल्या ... 
तागेली धूव येवपाची आसा . धर्तरी ... अमेरिकेसावन ... 
( वता ) बरें येता रे हांव .... ( चिकालो वता .... ) 


विठोबा 


: 


ह्या चिकाल्याचे गजालींत म्हजो ब्लॅक धंदो तसोच उल्लो ... 
च्या करून दवर . हांव येतां रोकडोच ब्लॅक करून ... 


रंगा 


: ब्लॅक ? 


विठोबा 


: ब्लॅक रे ! .. दोन नंबर !! 


मधू 


कसलो दोन नंबर धंदो ? 


विठोबा 


: ( तांबयो हातांत घेवन ) दोन नंबर ... कळ्ळे ? .... ( धांवत 

वता ... ) येता रे ... रोकडोच . ( वता ) 


रंगा 


: ए ऽऽ पात्रांवाली धर्तरी कशी आसतली काय ? 


मधू 


: पात्रांवाली धर्तरी ? 


रंगा 


: तागेली चली रे ! .... धर्तरी !! 

मधू 


: रंगा ऽऽ लक्षणां बऱ्याची मरे ! .. 


: 


ना ... रे ... जस्ट विचाल्ले . 


मधू 


: ए ऽऽ पूण आमी खऱ्यानीच तिका ट्राय केली जाल्यार ! 


रंगा 


: 


( आपल्याकडेन बोट दाखोवन ) आमी ! 


मधू 


: 


आमी रे , तिगांयनीय ! 


रंगा 


: आरे 


आरे ....... ती धर्तरी . द्रौपदी न्ही ! 


मधू 


: तशें न्ही रे ... तिगांयनीय ट्राय मारपाची .... जाका फावता 


ताका गावता ! 


रंगा 


ए ऽऽ तें सावयवेरेंच्यान येना ..... अमेरिकेच्यान येता .... 
तूं कितें ताचेकडेन कोंकणींतल्यान मोग करतलो ? 


मधू 


: कोंकणींतल्यान कित्याक ! ... इंग्लिश मारपाची , डायरेक्ट . 


रंगा 


: 


आमची इंग्लिश आयकल्यार , तें परतें अमेरिकेक ! .... 
डायरेक्ट ! 


मधू 


: तेवटेन तांगेली सगळी इंग्लिश गाणी न्ही रे ! ... 


रंगा 


: तें इंडियेक पावचेपयलीं एक - दोन इंग्लिश गाणी पाठ करून 

दवरया आमी . मात्शी पॉज मारपाक बरी .... यु नो म्हजेकडेन 
एक इंग्लीश कॅसेट आसा ..... लायतां . ( इंग्लिश कॅसेट 
लायता ... ताचेर दोगूय नाच करतात .... इतल्यांत तेवटेन 
कन्नड सुरू जाता ...... ) 


प्रवेश 3 सोपता 


( काळोख ) 

प्रवेश 4 


( विठोबा एकलोच घरांत बसून पेपरावेल्यो जायराती 
पळयता .... वाचता ) 


विठोबा 


: वॉण्टेड .. चायनीज कूक अॅन्ड वेटर्स ... फॉर हॉटेल . 

वा ! ... कूक मात चायनीज ... आनी वेटर हांगचे ! ... 
वेटरूय घेया मरे चायनीज ... कितें आसा रे ' अशें 
म्हणल्यार .... खुरमा , शिकन शागूती , शामोशा , बॉटा वाँडा , ... 
आनी लास्टाक - नो पॉब्लॅम !! ... मुखार ... वॉण्टेड फिमेल 
ऑफीस असीस्टण्ट ... उपेग ना .... आयज वचत थंय इमेल 
आनी फिमेल ... आमकां मात नो मेल ! ... ( भायल्यान पात्रांव , 
चिकालो येतात .... वाटेर चिनव्वाकडेन उलयतात तें आयकूक 


येता ) 


चिनव्वा 


: पात्राम ... निम मन्याग एन आयती ? मनी स्वच्छ 

माडाकतीरी ? ( पात्रांव ... कितें आसा तुमगेर ? घर निवळ 
शें करतात ? ) 


पात्रांव 


: 


मगळ अमेरीकेलिन्द बरताळ ... धर्तरी ... शिवाप्पा यल्ली 
होग्याना ? .... कॅल्सक ? ( चली येता म्हजी अमेरिकेच्यान .... 
धर्तरी ... शिवाप्पा खंय गेला ? ... कामाक ? ) 


चिनव्वा 


: शिवप्पार उरिगे होग्याना . आवर अवारगे चोलो इल्ला 

( शिवाप्पा गांवांत गेला . ताची आवय बरी ना म्हण खबर 
घेवपाक गेला . ) 


पात्रांव 


: चोलो मत्त .... ( बरें तर ... ) 


चिनव्वा 


: नडी री . ( बरें पात्रांव . ) 

पात्रांव 


: विठोबा .... कितें चल्लां ? ( भायल्यान 


जनेलांतल्यान ... ) 


विठोबा 


: कोण ! पात्रांव ! यो , यो .. यो ... ( पात्रांव , चिकालो भितर 

येतात . ) 


चिकालो 


रंगा आनी मधू ? 


विठोबा 


: ते मॉर्नीग वॉकाक गेल्यात .... 


पात्रांव 


आतां , सांजचे ? 


विठोबा 


: 


हय . 


पात्रांव 


: सांजचे ! ... मॉर्नीग वॉकाक !! ... रिक्षेन बी वचूंना मरे , 

वॉकाक !! 


विठोबा 


: ( हांसत ... ) ना .. ना .. ना .. म्हजो मामाय बी असोच जोक 

करता . 


पात्रांव 


: कितें करता तुजो मामा ? 


विठोबा 


: जोक करता ! 


पात्रांव 


: तशें न्ही रे ... काम कितें करता ? 


विठोबा 


: कोट्यांनी रूपयांची सपनां विकता . 


चिकालो 


: म्हणजे !! 


विठोबा 


: ( सॉर्तीकाराभशेन ) आ ... आयज आबेर्तेल , आयज आबेर्तेल , 

अकरा लाख , अकरा लाख , अकरा लाख .... भाऊ 
काड मरे .... एकूच काड मरे .... लास्ट तीनूच उल्लया ... ! 
सॉर्ती विकता सॉर्ती . 

त्रांव 


जावं स्वताच्या पांयार उवो आसा तर . 


ठोबा 


: सुणी माजरांसुध्दां स्वताच्याच पांयार उवीं आसतात पूण 

शेपडी हालोवनूच खावंचें पडटा . हांवें सुध्दां दोन फावटी 
सांगलें ताका .... सॉर्ती विकपाचे काम सोड म्हण .... आमच्या 
घराण्याक सोवता तें ? ... लोक कितें म्हणटले ! ... भाचो 
शिकला आनी मामा सॉर्ती विकता ! ( इतल्यांत मधू आनी 
रंगा येतात ... ) 


चकालो 


: 


हे पळय ... आयले मधू आनी रंगा . 


मधू 


: कितें म्हणटा पात्रांव ! ... पुजा बी आसा काय कितें 

घराकडेन ... निवळ करतात म्हणून म्हणटां . 


पात्रांव 


: 


ना रे ... म्हजी धूव येता ... धर्तरी . अमेरिकेच्यान . हे खेपेक 
लग्नच करून धाडटलों म्हणटां ... आंतामेरेन थोड्यो 
सोयरीगती आयल्यो नात . पूण गिरेस्ताले चले आपल्याक 
नाका म्हण हट्टाक पेटले . एकलीच धूव ... म्हजेफाटल्यान 
सगलें तिचंच ... म्हणून हांवेंच मारतें घेतलें .... आतां ताका 
आवडटा त्या चल्याकडेन लग्न करून दिवपाचे ... गरीब 
जाल्यार गरीब ... 


रंगा 


: 


हय तर . गरीब म्हण मनीस न्ही ? 


मधू 


केन्ना येता तें इंडियेक ? 


पात्रांव 


: 


अठरा तारकेक गोंयां पावतलें ... विमानतळार . पूण तागेले 
विमान पावता रातच्या साडेधांक . आनी तुमी जाणा ... 
रातचे म्हाका कांयच दिसना . देखून तुमी माशे म्हजी गाडी 
व्हरून ताका घेवन येयात . वतले मरे 

रंगा 


: हे आनी विचारप जालें ! ... मांव सांगता आनी आमी 

आयकना अशें जातलें ? 


पात्रांव 


: कितें ? 


रंगा 


: इरमांव सांगता आनी आमी आयकना अशें जाता ! 


चिकालो 


: पात्रांव ..... फोटो !! ( पात्रांवाक याद करून दिता ) 


पात्रांव 


: बरी याद केली हां ! .. हां , हो पळय . हो धर्तरेचो फोटो ... 

विमानतळार तिका सोदून काडपाक बयाक पडटलो . ( फोटो 
दिता ) 


( तिगूय फोटो पळयतात .... एक एकटो करून हातांत 
घेतात ... ) 


रंगा 


( मनांतल्या मनांत ... ) धर्तरे ... धर्तरे , हांव रंगा . म्हज्या 
रंगांत बुडून वचशी ? 


मधू 


: ( मनांतल्या मनांत ... ) वा ऽऽ ... सारको मळबांतलो चंद्र ... 

हांव मधू ... तू चंद्र . तुजो - म्हजो मधूचंद्र . 


विठोबा 


: 


( मनांतल्या मनांत ... ) एकलोच विटेर उबो रावन रावन 
वीट आयिल्लो .... आतां .... तूं यो रूक्मिणी जावन ... 
दाखोवंया आमची आदर्श जोडी .... 


चिकालो 


: पात्रांव जापेची वाट पळयता ... वतले न्ही तुमी ? 


तिगूय 


: 


हय ... तर ! ... पात्रांवाक ना म्हणपाक जाता ... 


पात्रांव 


चल ... एक हुसको मेकळो जालो ... बरें येतां हांव . 


विठोबा 


: पात्रांव , फोटो व्हर आतां . ( फोटो पात्रांवाच्या हातांत दिता . ) 

पात्रांव 


: आरे , तुमकां अरपोर्टार वतना लागतलो तो ... 


विठोबा 


: 


नाका ... नाका ... फोटवाची कॉपी आतां हांगा आसा . 
( आपल्या काळजाकडेन बोट दाखयता ... ) 


पात्रांव 


( फोटो घेवन ... विठोबाच्या म्हयांत वता ... शर्टाच्या बोल्सांत 
हात घालून पळयता ... ) खंय रे फोटवाची कॉपी ? ना मरे 
बोल्सांत ? 


विठोबा 


: हांगा ... म्हणजे , तकलेत . म्हाका एकदां पळयलें की सगळे 

याद उरता ... व्हर तूं फोटो . 


पात्रांव 


: बरें तर ... येतां हांव . ( पात्रांव आनी चिकालो वतात . ) 


रंगा 


: ( विठोबाक ) फोटो कित्याक धाडून दिलो तुवें ? ... हांव 

घेता आशिल्लों दवरून ... म्हज्या पाकीटांत आशिल्लो जागो ... 


मधू 


: आसतलोच .... तुज्याच न्ही ... तिगांयच्याय पाकीटांत आसा 

जागो ... पयशे ना जातकीर पाकीटांत भरपूर जागो तयार 


जाता ... 


विठोब 


हो पयशांचो प्रॉब्लेम सोडोवपाखातीरच तर हे सगळे चल्लां ... 
पूण एक सांगतां ... तिगांयनीय गरोवपाचें . कोणाच्याय गऱ्याक 
लागू ... बाकीच्यानी मात आडकाठी हाडपाच्यो नात . ' जाका 
फावता ताका गावता ' हे तत्व मान्य करूनच मुखार वचपाचें . 


रंगा - मधू 


: 


मान्य ... आमकांय मान्य आसा हे तत्व . 


मधू 


..पूण , जानें कोणाचेंय ताचेलागी जुळटले ... ताणें मात 
ताचो फावोर वापरून हेर दोगांकय बऱ्या पॉश जॉबाक 
लावपाचे . 

रंगा 


: ओके . 


विठोबा 


: 


डन . 


रंगा 


: 


तें ... म्हणजे मीस धर्तरी , फॉरेनांतल्यान येतलें ... ताचेर 
इम्प्रेशन मारपाक आमकां इंग्लीश मारची पडटली .... 

त्या 
भायर चलपाची पॉश स्टायल ... जेवपा - खावपाची तरा ... 
वीथ स्पून अॅन्ड फॉक , यू नो ... 


मधू 


: 


या ... आय नो , आय नो . 


विठोवा 


: 


ए 55 सध्या आमी इंग्लीश मारपाची पॅक्टीस करया . 


रंगा 


: या ... या 


मध 


: खंय या ? .. पयली पॅक्टीस करया ! 


रंगा 


: 


या ... या ... या .... ( ' हय ' ह्या अर्थान ) 


मधू 


: हां ! तूं असो ( ' हय ' ह्या अर्थान ) या म्हणटा तर . 


विठोबा 


: 


चल ... चल ... स्टार्ट करया ... पयलीं प्रत्येकान आपली वळख 
करून दिवपाची .... सादे इंग्लिशीत न्ही हां ... सामकी 
हायफाय . चल , पयली रंगा ... 


रंगा 


ओके हेलोऽऽ ... आम ॲम रंगा ... यू नो ... रंगा ! 


मधू 


: 


( रंगाक ) कलर ... कलर ... 


रंगा 


: 


या ... या 


रंगा काळे ! 


मधू 


: काळे मीन्स ब्लॅक . 


रंगा 


: टॅटस् रायट ... रंगा काळे ... आय अॅम फ्रॉम सांखळे . 

विठोबा 


: 


नॉट साखळे ... सांकेलीम ! 


या ... या ... आय अॅम फ्रॉम सांकेलीम . आय हॅव डन 
बिकॉम ... इन कॉमर्स ... 


विठोबा 


: मेल्ल्या ... बिकॉम म्हळ्यारच कॉमतिल्यान .... आनी कितें 

सायन्सांतल्यान करतात बिकॉम ? चल , आतां 
हांव .... ( विठोबा मुखार येता . ) 


मधू 


: 


ओके स्टार्ट ... 


विठोबा 


: 


हाय , फ्रेंन्ड ! .. आय अॅम विठू ! ... वी टू आर वन ! 


मधू 


म्हणजे ! 


म्हणजे ... तुजो आजो गेलो पणजे ! ... आरे वी टू आर वन 
म्हणजे - आमी दोगांय एक ... ( विठूक ) सुरवातेकच अशें 
म्हळ्यार मार खावन येतलो ... 


विठोबा 


: नो ... नो ... नॉट टॅट वी टू आर वन ... आय मीन ... 

विठोबा वासूदेव रिवणकार ... व्ही व्ही आर ... म्हणजे दोन 
व्ही आनी एक आर ... जालें ना , वी टू आर वन ... 


रंगा 


ओ आय सी ! कन्टीन्यू . 


विठोबा 


: 


आय अॅम विठू ... मिन्स विठोबा ... विठेवरी उभा कठेवरी 
हात ... काय मौजेचा पंढरीनाथ ( इंग्लीश टोन लावन 
म्हणटा ... ) आय हॅव पास्ड डिस्टींक्शन वीथ बी.ए. 


मधू 


: डिस्टींक्शन वीथ बी.ए. ? 


विठोबा 


: सॉरी ... ( गाडी रिव्हर्सात घालपाची अॅक्शन करता ... ) 

मधू 


: 


हे कितें ? 


विठोबा 


: रिव्हर्स ... उलयलां तें फाटल्यान घेतले ... आयव्ह हॅव पास्ड 

बी.ए.वीथ डिस्टींक्शन 


मधू 


ओके ... आतां हांव ... ( स्टायल मारीत चलता ) 


विठोबा 


: 


हे कितें ? वारे बी माल्ले ना मूं ? 


मधू 


: इटस् ... स्टायल यु नो ! ... इटस् माय लायफ ! 


रंगा 


: 


टायम काडनाका .... स्टार्ट कर ... इतल्यार सोंपूना आनी 
जायती पॅक्टीस करपाची आसा ... 


मधू 


: 


ओके ... ओके ... नायस टू मीट यू .... आय अॅम ... मधू 
! ... ( मधू तंबाखूची अॅक्शन करून ) नॉट टॅट मधू हां ... 
आय अॅम मधू ... मीन्स ... मीन्स म्होंव .... यू नो म्होंव ! ... 


विठोबा 


: हनी .... हनी ... 


मधू 


हां ! .. आय अॅम हनी ... हनी बी ! 


राजन 


रंगा 


हनी बी ? ( पिवपाची अॅक्शन करून ) 


विठोबा 


: बरोबर ताचें . मधू बोरकार ... म्हणजे हनी बी !! 


रंगा 


आतां हे पळयात ... आयच्यान ते येता म्हणसर वेस्टर्न 
गजाली शिकून घेवपाच्यो ... नाजाल्यार सदचेभशेन 
इंडियनांभशेन वागशात ? 


विठोबा 


: वेस्टर्न जावप म्हणजे कितें करप ? ... 


आरे , वेस्टर्न कल्चर शिकून घेवप ... म्हणजे चमच्यांनी 
खावप .... कानांत घालप ... 


- 44 - 


मधू 


: 


कानान घालपाक हांव हुशार ! 


रंगा 


: तशें कानांत घालप न्ही ... खयांनीच कानांतले घालप .... 

आनी हे पळयात ... जर आमचेभितल्लो कोणाचोय नंबर 
लागलो जाल्यार .... मागीर लग्न जावन फॉरेनाक वचपाक 
मेळटलें .... थंयचे कल्चर येन्नाच शिकून घेवपाचे ... 


मधू 


: म्हणजे ! 


रंगा 


: म्हणजे .... तुजो आजो गेलो पणजे ! ... आरे , थंयचे कल्चर 

म्हणजे टिश्यू कल्चर ... जेवतकीच आंवप ना ... टिश्यू 
पेपराक तोंड पुसप ... ( संडासाक म्हणनासतना दोन बोटां 
दाखोवन ) हांगा गेल्यार तांबयो व्हरप ना ... 


विठोब् 


: 


आवंय ! ... म्हणजे तशेच .... ! 


रंगा 


: आरे , टिश्यू पेपर वापरप .... 


मधू 


: ( हांसता .... ) 


रंगा 


: कितें जालें ? 


मधू 


: 


आमी ल्हान आसतनाच पेपर वापरताले ... ते व्हड जातकिरय 
पेपर वापरतात . 


रंगा 


: आरे , आमी वापरताले ते न्यूज पेपर .... ते वापरतात ते 

टिश्यू पेपर ! 


मधू 


: इंग्लीश गाणी आयकप ... रॉक , पॉप , रेगे ... लावन डान्स 


करप ... 


विठोबा 


: 


( मोठ्यान किळांच मारून इंग्लीश गाणे गायिल्लेभशेन 
आड्डता .... ) 

मधू 


: हे कितें ? 


विठोबा 


: बॉब मारली ! 


मधू 


: तेच रे ... कित्याक बॉब मारली काय म्हणटा ? 


विठोबा 


: आरे ‘ बॉब मार्ली ' हो तांचो फामाद सिंगर .... मिस्टर बॉब 

मार्ली .... 


रंगा 


राव ... राव ... म्हजेकडेन आसा इंग्लीश कॅसेट , लायतां ... 
सोमतीच डान्साची पॅक्टीस जातली .... ( कॅसेट लायता ...... 
विठोबा ... शिगम्याच्यो स्टेप्स नाचता ... ) 


रंगा 


: ए ऽऽ शिगमो न्ही ... वेस्टर्न . वेस्टर्न .... कमॉन रॉक ..... 


( विठोबा रोकडोच रॉक कॅप्चर करता ... डान्स चलतना 
थंय चिकालो पावता .... ताकाय ओडून डान्साक वापरतात ... 
ताका कितें चल्लां तें समजना तरी ताका नाचयतात .... ) 


पयलो अंक सोपता . 


( काळोख ) 

अंक : दुसरो 


( रूमांत बदल घडला . रूमाक व्हॅस्टर्न टच दिला . वणटीर 
आतां फॉरेन अॅक्टसांचे पोस्टर्स ...... आदल्या कपड्यांचे 
सुवातेर जीन पॅन्टी , टी - शर्टी , सुतां काडिल्ल्यो हाफ पॅन्टी ... 
कानांत रिंगा ... हाताक रंगीत बॅल्ट ... आदी . ) 


प्रवेश 1 


( तिगूय जाण रूमांत तीन सुवातिंनी प्रेमपत्रां बरोवंक 
बसल्यात . ) 


विठोबा 


: 


माय स्वीट धर्तरी .... यू आर माय परी . 


मधू 


डीअर धर्तरी ... ( आपलेचकडेन ) धर्तरी म्हणजे ? .... हां ! 
अर्थ .... E - A - R - T - H .... माय डीअर अर्थ . विदाउट् यू , 
माय लायफ हॅव नो अर्थ ! 


विठोबा 


: 


आय नो इँट ... यू नो कोंकणी .... 


मधू 


बट इट इज तांबडी कोंकणी ... युवर मदर इन लॉ ..... 


विठोवा 


: .... कॅन अन्डरस्टॅन्ड तांबडी कोंकणी .... 


मधू 


: विदावट यू आय व्हील डाय ... बट .... 


विठोबा 


: 


माय लव्ह फॉर यू , व्हील नॅव्हर डाय .... 


मधू 


धीस इज द फॅर कॉपी ऑफ माय लव्ह लॅटर . 


विठोबा 


: बिकॉज अॅव्हरीथींग इज फॅर इन लव्ह अॅन्ड वॉर . 


मधू 


: कायन्डली कन्सीडर माय रिक्वस्ट . 


विठोबा 


: 


अॅन्ड डू द नीडफूल . 

मधू 


: 


थंकींग यू ... 


विठोबा 


: युवर्स फेथफुली ... विठोबा . 


रंगा 


: 


माय डिअर धर्तरी ... K - S - N - V - V ... कृ.सा.न.वि.वि. .... 
तुका पळयत सावन म्हाका न्हीद पडना ... सीन्स आय साँ 
यू ... आय डोन्ट स्लीप अॅट नायट ! .... म्हाका सगळ्याक 
तूंच दिश्टी पडटा ... उजव्यान तूं .... दाव्यान तूं .... फुडल्यान 
तूं .... फाटल्यान तूं ... सगळ्याक तूं ... तूं .... आनी तूंच 
! .... आय सी यू अॅव्हरीव्हर ... यू आर इन द लॅफ्ट .... यू 
आर इन द रायट .... यु आर इनफ्रन्ट ... यू आर अॅट 
बॅक ... अॅव्हरी व्हॅर यू ... यू ... अॅन्ड ओन्ली यू ! 


हांव तुका मेळपाक येवपाचो आशिल्लो ... पूण , म्हजे फाटींत 
वाय भरिल्ली , म्हण येवंक पावलों ना ... आय वॉन्टेड टू मीट 
यू ... बट इन माय बॅक ... वाय ! ... ‘ वाय भरप ' म्हळ्यार 
कितें काय इंग्लीशीत ? ( कुशीची डिक्शनरी घेवन चाळता ... ) 
वाय ... वाय ... खंय आस वाय ! ... व - वा ... वादळ , वानर , 
वाट , वारो ... अरे ! ... वाय ना ... ( विठोबाक ) आरे , 
‘ फाटींत वाय भरप ' म्हळ्यार कितें म्हणटा रे इंग्लिशीत ? ... 


विठोबा 


: खंयच्या दोतोराक बरयता पत्र ? .. 


: दोतोराक न्ही रे , ... म्हजे धर्तरेक ! 


मधू 


: आरे ! .... लवलॅटर मरे तें !! ... मोगाक लागता तितलेंच 

बरय ... फाटींत वाय भल्ली , पोटांत कुटकुटले .... तें ताका 
कित्याक ? 


रंगा 


: 


हेडेक इन माय बॅक म्हळ्यार चलतलें ? 

विठोबा 


: आरे , सरळ आय लव्ह यू म्हण बरय .... बात खतम ! 


रंगा 


: बाये घोव व्हरून ! ... तशेंच करतां ... एकाच फाराक काबार 

! ... आय - लव्ह - यू ... अॅन्ड यू ? ... 


मधू 


: बरोबर तागेले ... एकाच फाराक काबार ! 


रंगा 


ग : यूवर्स फेथफूली ... मिस्टर रँगो !! कॉपी टू .... ऑफीस 

फायल , गार्ड फायल , ... 


विठोबा 


मागीर ! ( मधूक ) बीकॉम तो ! ... ( रंगाक ) एक इनकम 
टॅक्स डिपार्टमेन्टाकय धाड . 


रंगा 


: ( चीट फोल्ड करून बोल्सांत घालीत ) तुमी कितें फकाणां 

मारता म्हजी ... म्हजे भाशेचेर वचनाका भावना समजून घे , 
भावना ... तुमचेपयलीं जर ताका हांव फारायना .... पळयातूच 
तुमी !! 


मधू 


( घड्याळीकडेन पळोवन ) आरे , णव जाली ... चला , चला , 
येसायेचो टायम जालो ... चला स्टार्ट करया येसाय 


विठोबा 


: आयज कसली येसाय मारपाची ? 


: 


मधू 


आयज मरे ... धर्तरेवांगडा मार्केटांत शॉपींग करपाची येसाय ... 
चला स्टार्ट करया ... ( तिगूय ... येसाय मारतात ... धर्तरी 
वांगडा आशिल्लेभशेन उलयतात . ) 


रंगा 


: 


या .. या .... आय सी ! ... ( बोट दाखोवन ) धीस इज 
L.I.C. .... आय नो , आय नो .... ओ ... आय सी , आय 
सी ... लूक , धीस इज आय सी आय सी आय .... धीस इज 
थिएटर ... ( पोस्टर वाचता . ) 

विठोबा 


नो , नो , आय डोन्ट लायक डाल - भात ... अॅन्ड टॅट गांव 
हुमण ... आय लायक पिझ्झा ... चिकन रोल ... वायन् ... अॅन 
अॅनी अदर वेस्टर्न स्टफ . ए ऽऽ कमॉन बेब ... डॉन्ट कॉ 
मी विठोबा ... कॉल मी विठा ... आय अॅम युव विठा अॅन 
यु आर माय स्विटा ( स्वीटहाट ) . 


मधू 


: डोन्ट वरी यार ... धीस हनी बी , धज नॉट बायट ! आर 

अॅम व्हेरी फॉन्ड ऑफ म्युजीक ... बट आय डोन्ट लायद 
शास्त्रीया म्युजीक ... आय लायक जाझ , रेगे , पॉप ... 


( इतल्यांत रेडीओचेर इंग्लीश गाणे वाजता ... ) 


: 


विठोबा पळय , हाका म्हणटात नशीब ... सारकें आमच्या रिहर्सल 

वेळारच इंग्लीश गाणे लागलें रेडीओर ... तो परतो बंद 
पडचे पयलींच आमी डान्साची पॅक्टीस करून काडया .. 
फाल्यां धर्तरेवांगडा पार्टेक वतकीच डान्स करपाक कळपाक 
जाय .... रंगा ऽऽ तुगेलो डान्स आजून सारको जायना .. 
समजा तूं अमेरिकेक पावलो जाल्यार थंयचे लोक आपलो 
डान्स सोडून तुगेलो शिगमो पळोवपाक लागतले .... चला , 

स्टार्ट करया पॅक्टीस ... धर्तरी हांगा येवचेपयली डान्स शिकून 
जमा 

घेवया .... 


( इतल्यांत मॉडर्न - फॅशनेबल कपडे घालून धर्तरी दारांत 
उबी ..... ) 


धर्तरी 


हॅलो ... आय अॅम हियर ! हाय फ्रेन्डस् ... धीस इज धर्तरी ... 
( मधूक ) हाय हनी ... 


मधू 


: 


हाय ! हाय ! ... म्हजे थरथरपाक लागले पांय . 

धर्तरी 


* 


हॅलो ऽऽ विठा ! .. ( विठोबाक ) कमॉन , शेक हॅन्ड ! 


विठोबा 


: 


( हात दिता ) सध्या म्हजोच जावपाक लागला शेक .... 


धर्तरी 


: 


( रंगाक ) रँगो ऽऽ ... ( फ्लायींग कीस दिता ... ) 


रंगा 


F : मेलों रे ! ... 


धर्तरी 


: 


कमॉन ( सगळ्यांक ) डोन्ट बी लायक ओल्डीस ! .... होल्ड 
FE माय हॅन्ड अॅन्ड डान्स वीथ मी .... ( दरेकटो एकेक स्टॅप 

नाचता .... ) टॅटस् इट ... रायट , रायट ... फोर , थ्री , टू ... 


वन ... 


मधू 


वाव ! ... आय अॅम अॅन्जॉयींग धीस ! 


धर्तरी 


कमॉन ... विठा ... डोन्ट फील शाय ... अॅन्जॉय , अॅन्जॉय 
अॅन्जॉय अॅव्हरी बीट ऑफ डान्स . 


विठोबा 


: स्लो ऽऽ .. स्लो .. सध्या म्हजोच डान्स ऑफ बीट जावपाक 


लागला . 


धर्तरी 


( रंगाक ) यू ... कॅन डू इट रँगो ! .. 


रंगा 


म्हाका पयलींच इंग्लीश जमना .. तातूंत आनी वेस्टर्न डान्स .... 
म्हणजे झाडार चढूंक कळना ताका माडार चडूंक 
लायिल्लेभशेन ! 


धर्तरी 


: 


( डान्स करतां करतां ) कमॉन , कमॉन , बी बोल्ड ... डान्स 
बोल्ड ... 


रंगा 


: हांव चडकरून पयल्याच बॉलाक बोल्ड ! 


धर्तरी 


: 


या ... टॅटस् इट ... यू कॅन डू इट .... 

रंगा 


: ( कोंकणी टोन वापरून ) आय कॅन डू इट गो , बट यू नो .. 

आय डोन्ट हॅव पॅक्टीस नो , टॅटस् व्हाय इट इज लायक 
टॅट ... बट , वन्स आय पॅक्टीस यु नो , आय टॅल यू ... 


धर्तरी 


: 


रँगो ऽऽ टॉक इन इंग्लीश प्लीज ! 


रंगा 


: 


( ' हीच इंग्लीश ' ह्या अर्थान ) इंग्लीश ! आय अॅम टॉकींग 
इन इंग्लीशच ! .. 


धर्तरी 


बट इट साऊँन्डस् लायक कोंकनी ! टॉक इन अ फॉरेन 
अॅकसन्ट ... यू शूड टॉक गूड इंग्लीश .... 


गूड इंग्लीश ! .... घे इंग्लीश ... आय व्हील डान्स अॅट द 

जॉग्राफीकल कन्डीशन्स ऑफ द आर्टीस्टीक स्टडी .... 
अन्डर द प्रिपेरेशन ऑफ युनीटी इन्टू द हाय वे ऑन 
लेग सायड ... ऑफ द फायल अन्डर द डॅबीट अन्ड क्रॅडीट 
सायड वीथ फॉर्टी फोर परसॅन्ट ...... ( थांबनासतना एका 
दमांत उलयता . ) 


( धर्तरी ताका बरोच धुंवडायता ... तो धुंवत पुंवत 
हेवटेन तेवटेन पावता ... फ्लीकरींग लायटीचो वापर , .... 
तो पडटा ... मधू - विठोबा हात दितात ... धर्तरी ना जाता . ) 


विठोबा 


आरे , पापया . एकाच धपक्याक अॅक्सपर्ट जावपाक 
सोदनाका . आतांच जर तुजी ही गत .. फाल्यां धर्तरी येतकीच 
कितें करतलो ? 


मधू 


: धर्तरी आयल्या न्ही रे ! 


विठोबा 


: 


आयल्या ... पूण हांगा आमच्या बिराडार येतकीच कितें 
जातले हाचें ! 

रंगा 


: आरे , कितें सांगू तुका ... म्हाका ती हांगा आयिल्ल्याचो 

भास जालो ..... 


मधू 


गूड गूड .... येन्नाच्यानच भास जावपाक लागले ! ... हाकाच 
म्हणटात ' मोगाची भास ' ! 


विठोबा 


: ए ऽऽ उलोवपाक वेळ काडनाकात ... पॅक्टीस , पॅक्टीस ... 

रेडीओ चालू आसा म्हणसर तरी डान्साची पॅक्टीस करात ... 


रंगा 


: 


या ऽऽ कमॉन .... ( तिगूय नाचतात .... ) 


( इतल्यांत दारांत दिनू हजर ... दिनू हो सगळो वेस्टर्न प्रकार 
पळोवन अजापता ... गाणे मोठ्यान वाजता ..... दिनू म्हांत 
वचून कितें चल्लां काय म्हण विचारता ... हातांत पेड्यांचे 
बॉक्स .... ते कांयच आयकून घेनात ... कुरवांनीच ताकाय 
नाच म्हणतात .... एक दोनदां ताकाय नाचयतात ... इतल्यांत 
रेडीओ बंद पडटा .... ) 


मधू 


: 


पाड पडूं ह्या रेडीओचें . 


दिनू 


: कित्याक ! कितें जालें ? 


मधू 


आरे , पयलेच खेपेक हो रंगा ... सामको रंगार येवन नाचपाक 
लागिल्लो 


दिन 


पूण तुमी नाचतात कित्याक ? ... नोकरी मेळ्ळी ? 


रंगा 


अरे , नोकरी को मारो गोली ... हम छोकरी के लिए डान्स 


कर रहे थे । 


मधू 


: आरे , पूण तूं हांगा परतून सो आयलो ? 


दिनू 


: तुकाच मेळपाक आयिल्लों . 

मधू 


तेन्ना मार नेटान अॅप्लीकेशन परतें घेवन गेल्लो ... आतां 
आयलो मरे परतो म्हज्याच पायांकडेन ! .... 


दिनू 


: आरे , पूण हांव आतां नोकरी मागपाक येवूना . 


मधू 


: म्हणजे !! 


रंगा 


: म्हणजे , तुजो आजो गेलो पणजे !! ... आरे तो ( दिनू ) 

सांगतां तें आयक पयलीं ! 


दिन 


त्या दिसा हांव हांगच्यान गेलों .... पूण निराश जावन न्हय ... 
एक नवो विचार घेवन . बापायन सांबाळिल्ले कुळागर ... 
आतां हांवें पळोवपाचे ... म्हज्या शिक्षणाचो वापर करून तें 
आनीक वाडोवपाचे .... नवे नवे पध्दतीन , नवी नवी पिकां 
काडपाची 


मधू 


: मागीर ? 


दिन 


. 


आतां हांवें आमच्या कुळागरांत मेकळ्या सुवातींनी गरम 
मसालो , हेर तरेतरेची फुलां रोयल्यांत येणावळय 
वाडल्या .... म्हज्या हातासकयल तीन मानाय दवरल्यात ... 
सरकारी स्किमीचो लाव घेवन थंयच एक टुरीस्ट स्पॉट 
करपाचो चिंतला .... खरे सांगू तुमकां ... ही धर्तरी वांज 
न्हय ..... तिचेकडेन जायतें मागात ... कश्ट करात .... ती 
तुमकां घरभरून दितली . 


रंगा 


: तिका पटोवपाखातीरच तर हे सगळे चल्लां ! 


मधू 


मेल्ल्या , तो ते धर्तरेबद्दल उलयना ... तो हे ( जमनीकडेन 
बोट दाखोवन ) धतरेविशीं उलयता . 

नू 


: बापायचो धंदो हांवें आतां म्हज्या हातात घेतला .... तेच 

उमेदीन हांव पेडे घेवन आयिल्लो . ( पेड्यांचे बॉक्स दिता . ) 
आतां तुमी केन्ना दितले पेडे ? 


मधू 


पेडे ? ... आमी आता पेडे दिवचे नात ... आतां , आमी डायरेक्ट 


लाडूच दितले । 


रंगा 


: 


पेडे ताचे नंतर ! 


विठोबा 


: कदाचीत जिलेबीय आसूंक शकता हां ! 


मधू 


: पूण लाडू पयलीं , इतलें शुवर ! 


दिनू 


: म्हणजे ! 


रंगा 


: म्हणजे ! तुजो ..... 


दिनू 


: आजो गेलो पणजे ! .... फुडें ! 


रंगा 


: आरे , तुजें जाग्यार पडलें मरे ? .. पेडे वांटून जाले मरे ? .. 

चल आतां .... 


: मधू ... तुवूब तुच्या बापायचे शेत , तुज्या कश्टांनी , तुज्या 

हातान वाडोवंक शकता ... ह्या आमच्या हातांतूच देव आसा . 
आमचो हातूच जगन्नाथ . 


मधू 


: 


मोटव्या हातीच्या लोकांनी अशेच उलोवपाचें . आरे , थोडेच 
दीस राव ... आमचे हात केदे लांब जातले पळय तूं ... 


दिन 


अशी कसली सॉर्त लागपाची आसा तर तुमकां ? महाराष्ट्राची 
लॉटरी काय मिजोरामाची लॉटरी ? 


मधू 


: सादी - सुदी न्हय .... अमेरिकन लॉटरी !! अमेरीकन !!! 

एक फॉरेन रिटर्न चली आमचेकडेन लग्न जावपाचें आसा 


दिनू 


: ( तिगांकय पळोवन ) तुमचेकडेन ! 


विठोबा 


* 


म्हणजे आमचेमदल्या कोणाय एकट्याकडेन . 


दिन 


: म्हणजे तुमची गेम , लव ऑलाकडल्यान सुरू जावन बॅस्त 

ऑफ थ्री मेरेन चलतली तर ! 


रंगा 


: 


आनी ही गेम जो कोण जिखतलो , ताच्या आदारान उरिल्ल्या 
दोगूय जाणांक बरी पॉश नोकरी मेळटली ... मागीर आमी 
अशे बशींनी बी भोंवचे नात ... मडसरी घेवन भोंवतले . 
मडसरी . 


विठोबा 


: मडसरी न्ही रे पापया ... मर्सडीज ! 


मधू 


: तीच रे ! मागीर तूं बसस्टॉपार उबो आसतलो . हांव गाडयेन .. 

वाँ ऽऽ पीपींक ऽऽ हॅलो , दिनू ! पावोवपा जाय ? 


दिनू 


: 


( नाका , नाका , म्हणटा .... ) 


मधू 


राव थंयच ... हाँव ऽऽ ... 


दिनू 


तूं म्हजो इश्ट , आनी गांवभाव . त्या नात्यान एक सांगू असो 
हात पांगरून सपनां पळोवपाची सोड ... गांवांतले जमनींत 
भांगर आसा .... तें काड सोदून ... तुज्या स्वताच्या हातान ... 


मधू 


( दिनूक ) जळटा रे , जळटा आमचेर . भावा ऽऽ तूं ग्रॅज्युएट 
जावन पसून लोळटा मरे मातयेंत ... लोळ , जाय तसो 
लोळ ... आमी हांगाच बरे आसात .... चल तूं ... 
बरें तर , येता हांव . ( वता ... थांबता .... ) अॅनी वे , बॅस्ट 
ऑफ लक ! ( वता ..... ) 


दिनू 

तिगूय 


: बँक्यू ! बँक्यू ! 


विठोबा 


चला , चला रिहर्सल स्टार्ट करया .... 


मधू 


: आरे , पूण रेडिओ बंद पडलो मरे ! आतां खंयच्या गाण्याचेर 

डान्स करपाचो ? 


विठोबा 


( इतल्यांत परतून रेडिओ लागता .... ) 
: घे लागलो परतून रेडिओ . रंगा तुज्यो स्टॅप्स् सारक्यो जायनात . 

येन्नाच सुदारून घे . 


रंगा 


पूण म्हाका जमना तें वेस्टर्न ! 


मधू 


: आरे , व्हडले कठीण न्ही रे . यो , हांगा यो , सांगतां . म्हण ... 

आनी तशो अॅक्शनी कर .. यो , यो .. यो . यो .. हांगा यो ... 
हेवटेन बस तेवटेन बस ... यो पयलीं यो ... ( रंगा सांगता 
तशें करता . मधू त्योच अॅक्शनी वॅस्टर्न म्युजीकाचेर करून 
घेता ... रंगाय तशेंच करता .. ) पळयलें मरे , जमता तुका ! 


रंगा 


: 


आरेच्या ! ... हे इतले सोपें म्हण म्हाका खबर नाशिल्ले 
( इतल्यांत चिकालो येता ... चिकाल्याकय नाचयतात ... तोवूय 
दोन स्टॅप्स् मारता ... इतल्यांत रेडीओ बंद पडटा . ) 


चिकालो 


: आज किते उमेदीन शे ! नोकरी बी मेळ्ळी ? 


मधू 


: नोकरी न्ही ... छोकरी ! 


चिकालो 


: छोकरी ! ... कोणाक मेळ्ळी ? .. कशी मेळ्ळी ? केन्ना 


मेळ्ळी ? ... 


रंगा 


उदक खदूळ जायत ... ( हेर दोगांक ) चिकालो तो , आत्तां 
हांगा म्हळ्यार आत्तां थंय ! .. 

चिकालो 


: 


ए 55 सांग मरे ! ... खंयची चली !! खंयची छोकरी ? 


विठोबा 


: आरे , ' द छोकरी ऑफ लिबाम्बो ' आल्बमांतलो डान्स हो ! 

आमकां आवडटा हे गाणे म्हण नाचताले ! 


चिकालो 


: 


म्हाका दिसलें 


चलयेची भानगड म्हण ! ..... पात्रांवाली 
धर्तरी ... ( इतल्यांत रंगा ताचे तोंड बंद करता . ) 


रंगा 


: 


प्लीज ... कोणाक सांगनाका ... ( हेर दोगांक ) पळयलें मरे ... 
म्हणून म्हणटालों हांव उदक खदूळ जाता म्हण ... तातूंत हो 
चिकालो ! .. ( तोंड सोडटा . ) 


चिकालो 


: 


पात्रांवाली धर्तरी ... ( परतें तोंड धरता . ) 


विठोबा 


: ए 55 प्लीज , कोणाक सांगनाका . 


चिकालो 


: ( रेगा तोंड सोडटा .... ) हांव सांगतलोंच .. धर्तरी ... हांगा 

( हात मात्सो लूज पडटा .... ) तुमी ... मोगान ( रंगाल्या 
हाताक घांस काडटा ... ) 


रंगा 


: 


आवय गे ... मोरू हो ! 


मधू 


: 


कितें जालें रे ? 


रंगा 


मेल्ल्यान हाताक घांस काडलो . तुका सांगपाचेंच आसा मरे 
! ... चल सांग ... पात्रांवाक सांग , ना जाल्यार पात्रांवाल्या 
आज्याक सांग ... आरे , प्यार किया तो डरना क्या ! ... 


चिकालो 


: सांगतां ... आयक ... पात्रांवाली धर्तरी हांगा तुमकां मेळूक 

येता आतां ... तिका बरो मोगान येवकार दियात . तुमी 
कसल्याय कपड्याचेर आसत म्हण सांगपाक मुखार 
आयिल्लो ... हांगा यो , जाल्यार तुमी सांगपाकूच दिनात . 

तिगूय : ( एकमेकांक पळोवन 

: ( एकमेकांक पळोवन ... उमेदीन ... वेस्टर्न स्टायलीन ) वह !! 
मधू : ( इतल्यांत रेडिओ परतून लागता ) ए ऽऽ लागलो रे ! .. 

कमॉन रॉक , रॉक ( तिगूय परतून नाचतात ) 


चिकालो 


( दारांतल्यान भायर पळयत ) ए ऽऽ येता , येता ... पावत 
आयलें ए ऽऽ आयलें रे ! ... ( भारतीय कपडे घातिल्ले , 
भारतीय विचारांचे धर्तरी दारांत उबें रावता . ) 


रंगा 


: वेलकम् ... वेलकम् .... 


मधू 


: 


कम इन ... प्लीज . 


विठोबा 


: ओन्ली चॅर ... नो टेबल ... बी कम्पर्टेबल ! ( तें भितर 


येता ... ) 


चिकालो 


: ताई ऽऽ ... हांव सकयल भाटांत वचून येतां . 


धर्तरी 


: बरें बरें .... सांबाळून वच हां ! ( धर्तरी रूमांत नदर 

मारता ... आनी गणपतीच्या फोटवाकडेन वचून पांयां पडटा . ) 


रंगा 


: 


( चिकाल्याक वतां वतां विचारता ) तुवें कितें म्हणले तिका ? .. 


चिकालो 


: ताई ! 


रंगा 


: 


चल तूं भाई ... ( मधू आनी विठोबाक ) भिवपाची गरज ना . 
एकलो आवट जालो ! ( चिकालो वता . ) 


मधू 


: ( धर्तरेक ) ही इज श्री गणेशा . 


धर्तरी 


: गणेशा न्ही रे ... श्री गणेश ! 


मधू 


: 


या ... बट् आय अॅम स्पिकींग इन इंग्लीश यू नो ! 

धर्तरी 


( Fir : पूण .. इंग्लिश उलयली म्हण नांवा बदलनात ... ती मागीर 

मनशाची आसूं बा देवाची ! 


विठोबा 


: 


वाव ! यू कॅन स्टील स्पीक इन कोंकणी ... टॅटस् सरप्रायजींग 


धर्तरी 


म्हणजे ! हांव कितें अमेरिकेक जल्माक येवूना , फकत 
थोड्याच तेंपाखातीर अमेरिकेक गेल्लें . कोगळाच्या पिलाक 
कांवळ्यावांगडा दवरलें म्हण तें कांव - कांव करचें ना . हांव 
जरी अमेरिकेक रावन आयलें तरी म्हजी अस्मिताय , म्हजी 
संस्कृताय हांव विसरूंक ना , 


रंगा 


: 


तुका थंयचे फॉरन कल्चर ... व्हॅस्टर्न लायफ् आवडना तर ? 


धर्तरी 


: दुसऱ्याली आवय कितलीय सुंदर दिसली तरी आपली आवय 

ती आपली आवय . 


( मधू आनी विठोबाक ... ल्हवू आवाजांत ) हे सगळे 
आमचेरूच परतलें मरे !! ... इतले दीस बेश्टीच पॅक्टीस 
केली इंग्लिशीची ... डान्साची ! ... थंयचो डान्स शिकतासर 
आमची हाडां पातळ जाली ... ( मधूक ) ए ऽऽ ते कानांतलें 
काड .. कानांतलें काड 


धर्तरी 


आनी हे कितें कानांत शें घातलां ? 


मधू 


( कानांतले काडटां काडटां ) आमी नाटकाची येसाय 
मारताले ... हांव कॉलेजींतलो मॉडर्न चलो .. आनी हे म्हजे 

फ्रेन्ड अशी सिच्युएशन आसता ... 
: म्हणजे तुमकां नाट्यकलेची बी आवड आसा तर ! ... 

आतांच्या भुरग्यांत हे कमी जायत चल्लां ! ... जावं . निदान 
तुमकां तरी वेस्टर्न पिशें लागूना . 


धर्तरी 

रंगा 


: 


वा ! ... कास्ताचे कानां घातले हां तुवें ! 


विठोबा 


म्हाका जाल्यार भायलें , म्हणजे , फॉरेन कल्चर अजिबात 


आवडना ... 


मधू 


: 


म्हाकाय बी . 


रंगा 


: 


म्हाका ती इंग्लीश गाणीय आवडनात .... 


विठोबा 


तुमकां सांगतां ... हालींच्या तेंपार थोडे भुरगे ह्या इंग्लीश 
गाण्यांचेर डान्स करतात पूण गाण्यांतली उतरां , तांचो 

अर्थ विचाल्ल्यार मात खबर नासता . 
: तुमी भायर वचून सुध्दां ... अजिबात बदलूंना हे आवडले 

आमकां ! 


मधू 


धर्तरी 


: तुमी म्हाका ' तुमी ' म्हणपाची गरज ना ... तूं म्हणल्यार 

उपकारता ... ' तुमी ' म्हणटकीच परकेंपण शें दिसता . ( रंगाक 
पळोवन ) तूं म्हणटकीच आपलेपण शें दिसता . तुमी म्हाका 
' तूं ' च म्हणात . 


रंगा 


म्हाकाय बी तूं ' तुमी ' म्हणनाका . 


धर्तरी 


: 


ना .. ना .. हांवें ' तुमी ' म्हणलां तें तुमकां तिगांयकूय मेळून ... 
( वणटीर पळोवन ) आनी हे कितें हांगा फॉरेन अॅक्टरांचे 
फोटो शे ! 


मधू 


: ते आमचे सॅटींग 


पूण फेल गेलें ! 


धर्तरी 


: म्हणजे ! 


रंगा 


सॅटींग ... म्हणजे .. सॅट .. नाटकाचो सॅट , नेपथ्य ! ... 
येसायेक फील येवपाखातीर .. सॅट लायिल्लो ! 

धर्तरी 


: तुमचे उलोवप बरें ... सामकें ट्रान्स्परन्ट ! ... भितर एक , 

भायर एक तशें कांय ना ... म्हाका आवडलो तुमचो स्वभाव . 


विठोबा 


: 


फक्त स्वभाव ? 


धर्तरी 


: 


सध्या तरी ... स्वभावच ! ... ( विठोबाच्या नाकाक चिमटो 
काडून ) यू ... नॉटी !! .. म्हाका तुमी अरपोर्टार व्हरपाक 
आयिल्ले त्या दिसा तुमी इतले फ्री उलयनाशिल्ले ! ... 


रंगा 


इंग्लीशीचो प्रॉल्बेम आशिल्लो ... पूण आतां कळ्ळे . तुमकांय 
आमचेच भशेन स्वताचे भाशेचो अभिमान आसा म्हण ! ... 
आतां नो प्रॉब्लेम ! .. आतां बरे जमतले आमचें ! 


धर्तरी 


: डायरेक्ट विचारतां म्हण राग धरनाका हां . तुमचे कोणाचेच 

लग्न जानूंना ? 


मधू 


: चालू आसा . 


धर्तरी 


: म्हणजे ! 


मधू 


म्हणजे ... जाय तसले चलयेचो सोद चालू आसा . 


धर्तरी 


कसली चली जाय तर तुमकां ? 


मधू 


जिका बापायली एकली एकुलती चली . 


रंगा 


: 


जिका इंग्लीश कळटा ... पूण उलयना . 


विठोबा 


: 


जी दिसपाक सुंदर . 


तिगूय 


: आनी जिचो बापूय खूप गिरेस्त ! 


धर्तरी 


: म्हणजे , सादारण म्हजेभशेन तर ! 


तिगूय 


: ( मात्शे भीत भीत ... ) ह ... ह .... हय ! 

मधू 


: आनी तुका कसलो चलो जाय तर ? 
: गरीब आसल्यार उपकारता ... पूण स्वताच्या पांयार उबो ... 

( रंगा बशिल्लो आसात ... तो एकदम उठून उवो रावता . ) 
म्हणजे बेकार भोंवनासतना , स्वताच्या हातान कश्ट करून 
पयशे जोडपी ... जाका स्वताविशी अभिमान आसा , 
अशेतरेचो कोणूय ! 


विठोबा 


: म्हणजे , सादारण आमचेभशेन ! 


धर्तरी 


: तुमी , कामाक खंय आसतात ? 


विठोबा 


तुमी बायलो ... सारके नाका ते प्रस्न जाय तेन्नाच विचारतात . 


धर्तरी 


आनी तुमी दादले विचारनात ? 


रंगा 


आमी जाय ते प्रस्न नाका तेन्ना विचारतात . म्हणजे वसभर 
चलयेचेर मनांतल्या मनांत मरतात . हो विचारतलो विचारतलो 
म्हण ते वाट पळयता ... आनी तागेली सोयरीक जुळटकीच ... 
आपल्याकडेन लग्न जातले काय म्हण विचारतात ? 


मधू 


: आनी तुमी नाका ते प्रस्न जाय तेन्नाच विचारतात ! 


धर्तरी 


: तुमी कामाक खंय आसतात ? 


मधू 


: एकलो बेकारूच आशिल्लो , एकल्याली फॅक्टरी बंद पडली 

आनी एकल्याक हालीच ब्रेक दिला . 


धर्तरी 


: मागीर , दुसरी नोकरी कित्याक धरूंना ? 


विठोबा 


ती कोण दिता आमकां ... वचत थंय साद्यो नोकयो . आमच्या 
क्वॉलीफिकेशनाक सोबपासारकी एकूय ना . ग्रॅज्यूएट जाल्ले 
भुरगे आमी ... आनी साद्यो नोकऱ्या करपाच्यो ? 

धर्तरी 


: 


- पूण बरी नोकरी मेळटासर तरी ! ... निदान पोटाचो प्रस्न .... 


विठोबा 


: तशे उपाशी पडना आमी . आमच्या घरा शेत - भाट आसा 

केदें व्हडलें ! 


धर्तरी 


: मागीर ते कित्याक पळयनात तर ! ते मातयेचे भांगर करात . 


रंगा 


: हांवें ट्राय केल्ली एकदां ! 


धर्तरी 


: मागीर ? 


रंगा 


: 


बापायक सांगले , त्या शेतांत कित्याक लोळटा ? प्लॉट करून 
विकया . कोट्यांनी रूपया मेळटले . बापायन आनी वेळ केला . 
फटॅयच् करून दोनूय पोल्यार दोन प्लॉट मार्क केले . 


धर्तरी 


: बरोबर ताचे ... ताच्या आज्या पणज्यांनी रगताचो घाम 

करून वसयिल्ली शेतां ती ... ताचो मोग आसा ते धर्तरेचेर ! 


विठोबा 


: ( ल्हवू आवाजांत ) आमचोय आसा .... पूण हे धर्तरेचेर ! 


धर्तरी 


म्हजें आयकतले ? ... 


मधू 


ऑफ कोर्स ... सांग तूं ! 


धर्तरी 


: बापायचे हांव एकलें एकुलतें चली . बापायन खूप त्रास 

घेवन हे भाट वसयलें ... तांचे उपरांत म्हाकाच हाची राखण 
करची पडटली , नवें तंत्रज्ञान वापरून पिकावळ वाडोवची 
पडटली . देखून ह्या मळावेलें आधुनीक तंत्रज्ञान शिकपाक 
हांव अमेरिकेक गेल्लें . आतां ह्या गिन्यानाचो वापर हांव 
हांगा करतलें .. म्हज्या लग्नाउपरांत घोवानय आपल्या हातान 

ह्या भाटाची काळजी घेवंची .. अशें म्हाका दिसता . देखूनच 
ना हांव तशेतरेचो चलो सोदतां . 

रंगा 


: ( मधूक कुशीक व्हरून ) हांव सांगतां ... हे शुव्वर मरता 

आमचेर ... आमचे भितल्या एकट्याक चान्स आसा ‘ कौन 
बनेगा करोडपती ' जावपाक ! 


धर्तरी 


कितें जालें ? ( रंगाक ) 


रंगा 


: 


हांव म्हणटालों , आमचीय वी जमीन आसा ... आमीय बी 

गांवांत वचून आपापल्यो जमनी वसोवंक शकतात . 
: पूण तुमकां आसा तें गिन्यान आमकां ना ... आमीय वी हे 

नवे तंत्रज्ञान शिकून घेतिल्लं जाल्यार ... 


विठोबा 


धर्तरी 


: 


हांव शिकयतां , तुमकां ! 


मधू 


: खरेंच !! 


धर्तरी 


: 


हय .. हांव सद्दां हांगा येवन तुमकां जे गरजेचे आसा तें 
मुळावें गिन्यान दितलें .. पूण मागीर फाटीं सरनासतना .. 
गांवांत वचून तुमी ताचो योग्य वापर करचो पडटलो ... 


रंगा 


: ते आमचेर पावलें ! 


धर्तरी 


म्हाका उतर दियात ... ( हात मुखार करता ... मागीर एक 
एकटो उतर दीत हाताचेर हात दवरतात .... ) 


रंगा 


दिले ! ( हाताचेर हात दवरता . ) 


मधू 


: 


आमचो हात ... ( हात दवरता . ) 


सगळे 


जगन्नाथ !!! 


प्रवेश 1 सोपता 


( काळोख ) 

प्रवेश 2 


( घरांतले तिगूय ... धर्तरेवांगडा ... भाटांत गेल्यात . दाराक 
भायलेवटेन खिळी ओडिल्ली आसता ... चिकालो दार उगडून 
भितर येता ... इतल्यांत शेजाऱ्यांगेर कन्नड गाणे लागिल्ले 
आसता ... त्या तालार चिकालो नाचता .... रोकडेच गाणे 
बंद पडटा .... ) 


चिकालो 


पाड पडूं हांचे ... काय बरें फास्ट बिटावेले गाणे लागिल्ले 
रोकडेंच बंद केलें . तेच जर भक्तिगीत आशिल्लें जाल्यार 
चालूच दवरता आशिल्ली ... ( कन्नड भक्तीगिताच्या तालार 
हातार हात वाजोवन आपूण पद म्हणटा .... ) 


( इतल्यांत रंगा येता .... पळयत रावता .... ) 


रंगा 


अ ऽऽय ! ... रंगा आयला ... तूं कसल्या रंगार आयला !! 


चिकालो 


: आरे , .... काय बरें फास्ट बिटावेलें कन्नड गाणे लागिल्ले .... 

बरो ऽऽ डान्स करपाचो मूड आयिल्लो , इतल्यांत पिडा 
माल्ली तांकां ... बंद केलें ... ( हातांतली पिशवी दिता ... ) हे , 
घे ... पात्रांवान धाडला ... केळी घडाय पिकिल्लो ... एक 
फेणो तुमकां धाडला ... ( रंगा पिशवी घेवन भितर वता ... ) 
मधू आनी विठू खंय गेल्या तर ? ( रंगा भितर हात - पाय 

धुता ) 
: ( भितल्ल्यान ) आरे , धर्तरी आमकां शेती - बागायतीविशी 

म्हायती दिता ... आयज आमकां मातयेंतले गूण कशे वळखप 
सायचो वापर कसो करप ... तें शिकयलें ... 


रंगा 

चकालो 


बरी मजा येता आसतली न्ही ? ... धर्तरेवांगडा ... शिकपाक ! 


: 


हय तर ... बरें मन लावन शिकयता .. ( भितल्लयान ) 


चकालो 


ते दोगूय फाटल्यान शे रावले ? 


त्या आंब्याकडली खळी पुरवल्ली , ती सारकी करपाक रावले 
ते ... हांव आयलों मुखार . 


चिकालो 


: धर्तरी तुजेर सामें खूश मरे ! 


रंगा 


( भितल्ल्यान ) कितें म्हणटालें ? 


चिकालो 


: 


दीस - रात ताचे जिवेर तुजेंच नांव ... रंगाक हे आवडटा , 
रंगाक ते आवडटा ... रंगा असो , रंगा तसो ( चिकालो 
रंगाक मुद्दाम फुलयता . ) 


रंगा 


खरेंच रें !! ( भितल्ल्यानच ) 


चिकालो 


देव्वाच्यान तर ! ... ( भितर वता ... ) तें मरे हाली वेगळ्याच 
मुडांत आसता ... चड करून तुज्या मोगांत पडला शें 
दिसता ... ( मोगाचो भास ... ) 


धर्तरी आनी रंगा येतात ... 


लि ( 

( दारांतल्यान- भायल्यान 
गाण्याची धून वाजता ... ) 


रंगा 


: धर्तरी ... हांवें सपनांत पसून चितूंक नाशिल्ले ... ह्या भाटांत 

म्हाका हे रूमडफूल मेळटलें म्हण ! ... 


धर्तरी 


: 


म्हाकाय बी दिसूंक नाशिल्ले हांव तुज्या मोगांत पडत म्हण ! 

रंगा 


: आगो मोग आसताच तसो ... तो करचो पडना ... आपशींच 

जाता . धर्तरी माते ऽऽ ! 


धर्तरी 


: माते !! 


रंगा 


: धर्तरी मातेची सेवा करतां करतां , म्हाका ही धर्तरी मेळ्ळी ... 

खरेंच ! .... ही धर्तरी ( जमनीक ) मागता तें दिता ... आमच्या 
तिगांय मदल्यान हांवूच कित्याक आवडलों तुका ? 


धर्तरी 


: आरे , शेवण्याक , तूं कित्याक उडटा ? वा उदकाक , तूं 
कित्याक व्हांवता ? म्हण विचारल्यार तें कितें सांगतलें ? 

बस् ! तूं आवडलो म्हाका . कोणतरी एक म्हजो 
राजकुमार , खंयतरी आसा ..... अशें दिसताले पूण तो 
इतलो लागी आसतलो अशें मात दिसूंना . 


: धतरे ! म्हाका तुजो सभाव आवडलो.आमचे भितर तुवें 

एक आत्मविस्वास जागयलो . आतां दर खिणाक म्हाका 
तुजीच याद जाता ... उदकांत तूं दिसता , मातयेंत तूं 
दिसता ... सपनांत तूं दिसता ... 


धर्तरी 


पुरों रे रंगा ... आनीक कितलो रंगयतलो म्हाका ! 


( सुरवातेक जी धून लागता ..... तेच गाणे वाजता , त्या 
गाण्याचेर दोगांय नाचत , तल्लीन जातात ..... दोगांय तशीच 
भायर वतात ..... भास सोंपता .... इतल्यांत मधू - विठोबा 
कामावल्यान खोरें / पिकास घेवन येतात . ) 


मधू 


: आरे , जायफळाच्या झाडाक कशेतरेन सारें घालचें तें 

शिकयतना ताणे म्हज्या हाताक धरले ... आनी मनांतलो 
मोर पाखां फुलोवन नाचपाक लागलो ..... 


विठोबा 


हांव वेलचेच्या झाडांकडेन काम करतना ... ताणे म्हज्या 
पोल्याक लागिल्ली माती आपल्या हातान पुसली ... तेन्ना , 
उदकांत फातर उडयतकीच तरंग उठचे तशे काळजांत 
मोगाचे तरंग उठले . 


मधू 


: 


म्हाका दिसता ते आमच्या दोगांयभितर ( आपल्याकडेन 
हात दाखोवन ) एकल्याच्या तरी मोगांत पडला ! 


विठोबा 


( आपल्याकडेन बोट दोखोवन ) म्हाकाय तशेंच दिसता . 


( भितल्लयान चिकालो भायर येता .... ) 


मधू 


: 


आरे , तूं भितर कितें करतालो ? 


चिकालो 


: पात्रांवान केळ्यांफेणो धाडून दिल्लो . रंगाकडेन दिलो , भितर . 


विठोबा 


: 


आतां आख्खी केळच आमकां मेळपाची आसा . 


चिकालो 


: म्हणजे ! 


मधू 


: तुका कळपाचें ना तें ! 


चिकालो 


: ( भितल्लेवटेन रंगाची सुलूस घेवन ..... ) पात्रांवाली चली 

दीस - रात तुमचेच वर्णन करता . , .. मधू अशें करता , विठोबा 
तशें करता ... ( इतल्यांत रंगा भायर येता ) 


रंगा 


: 


( भायर येवन ) कोण कितें करता ? 

मधू 


धर्तरी , तुजेर सामकी खूश म्हण आयकलां , मरे ! ( विठोबाक 
दोळे मोडटा .... ) 


रंगा 


( चिकाल्याकडेन दुबावान पळोवन ) कोण सांगतालो तुमकां ? 


मधू 


: तूं मुखार वतकीच ... तेंच म्हणटाले आमचेकडेन .... रंगा 

कितलो सुंदर , ताचे उलोवप कितलें सुंदर , आयकत रावचेशे 
दिसता ... ( रंगा लजता , वावगता ... ) 


विठोवा 


( मधूक ) पुरों , पुरों ... ताचें सामकें इंद्रधनूश्य जालें ... पळय , 
पळय , तोंडार पळय कशे सात - रंग उदेल्यात . 


रंगा 


आरे , नशीबान मागून येवचे पडटा ! ( कुशीच्या खोऱ्याकडेन 
पळोवन ) आनी , हे खोरें हांगा भितर कित्याक हाडलां .. ? 


विठोवा 


: 


माशें दवर मरे भायर ! 


रंगा 


: ( खोरें व्हरता .... ) बरें , बरें ... ( भायर वचपाक वता ... 
इतल्यांत चिकाल्याक आपयता ) शूत ... शूत ... ( हांगा यो 
अशें तकलेनच सांगता ) 


चिकालो 


: 


( म्हांत वचून ल्हवू आवाजांत ) कितें ? 


रंगा 


म्हजे आनी धर्तरेंचें तांकां कांयच सांगनाका हां ! प्लीज ! 


चिकालो 


हांव आसतना तूं कांयच भिनाका . 


( रंगा खोरे घेवन भायर वता आनी विठोबा हात - पाय 
धुवपाक भितर वता .... ) 


मधू 


: ( चिकाल्याक आपोवन ) म्हजेविशी कितें म्हणटाले धर्तरी ? 

चिकालो 


: खरे सांगू तुका . म्हाका तरी दिसता , ते फकत तुजेरच मरता . 


मधू 


: कित्यावेल्यान म्हणटा तूं ? 


चिकालो 


: 


सम्राट म्हणल्यार कितें ? 


मधू 


सम्राट ... सम्राट ... सम्राट म्हळ्यार राजा ! 


चिकालो 


हां . तू सम्राट दिसता म्हणटालें तें ! 


मधू 


: ( उमेदीन ) आरे , पापया सम्राट न्ही . स्मार्ट , स्मार्ट ! 


चिकालो 


: 


( याद जावन ) हय रे , हय हय . तेंच , तेंच म्हणटालें तें ! तूं 


स्मार्ट दिसता म्हणटालें ! 


मधू 


: 


आनी कितें म्हणटालें ? ( उमेदीन फुलता ) 


चिकालो 


: बाकीचें याद जायना मरे ! 


मधू 


: ए ऽऽ प्लीज , प्लीज ... याद कर मरे ! 


चिकालो 


: 


आं ! .. तुज्या नांवान तें चिट बरोवपाक बशिल्ले ... मोगाळ 
मधू ... अशें बरयताले ... कागद पिनताले ... मागीर माय 
स्वीट हनी बरयतालें . परतून पिनताले ... अशेतरेन ताणे 
कितलींशीच कागदां पिनली ... पूण चिट पुराय केली 
ना .... म्हाका मात कागदाचो कोयर एकठांय करपाक वावर ! 


मधू 


आनीक कितें ? 


चिकालो 


: तूं पयलीं हात - पाय धुवन यो ... तो म्हणसर हांव याद 

करून सांगता ! 

मधू 


याद कर हां ... रोकडोचं येता हांव ... ( वता .... परत येता ... ) 
ताचे ( विठोबाचे ) हुजीर मात सांगनाका हां ! 


चिकालो 


तूं कांयच भिनाका हांव आसतना ... ( मधू वता ) 
( आपलेकडेन .... ) तिगूय जाण भयंकर कोमे ! ... पात्रांवाले 
चलयेक पटोवंक सोदतात ... पूण तें तुमकां मीठ घालता ! ... 
पात्रांवाक मारपाचो प्लॅन , म्हाका घेवन करतात ... आनी 
चलयेक पटोवपाचो प्लॅन करतना म्हाका सांगनात ! 
एकेकट्यालो बोमाडो कसो फुलोवन दवरला पळय , 

मात्शी 
पीन लागल्यार पुरों ... ठो ऽ ऽ ऽ ! .... रंगा तर सामकोच 
पिसो जाला ... आनी हे दोगूय ( भितल्लेवटेन वतां वतां ... ) 
लागल्या आसतले सपनां पळोवपाक .... 


( गाणे वाजता ... धर्तरी आनी विठोबा नाच करतात .... 
नाच करतां , करतां विठोबा वता आनी मधू येता ... मधू 
धर्तरी नाच करतात ..... भायलेवटेच्यान खिडकेंतल्यान 
चिकालो पळयता .... ) 


प्रवेश 2 सोपता 


( काळोख ) 

प्रवेश 3 


( रंगा आपल्या गांवघरा वचून आयला . विठोबा आयदनां घासता ... 

मधू घरा गेल्लो , येवंचो आसा . ) 


रंगा 


: ( विटोवाक ... तो आयदनां घांसता / धुता ... ) कळ्ळे .. मरे 

विठोबा ... दरेका यशस्वी दादल्या फाटल्यान एक वायल 
आसता अशें म्हणटात तें फट न्ही . 


विठोबा 


( भितल्यानूच ) कित्याक म्हणटा तूं ? 


रंगा 


: आरे , आमचेच अॅक्झाम्पल घे मरे ! .... पयली आमी अशे 

55 बेकार शे भोंवताले . व्हडली व्हडली सपनां पळयताले ... 
पूण काम मात कांयच करप ना . नशिबाचेर पातयेवन 
रावताले ... ( विठोबा आयदनां घेवन भितर येता . दवरता ) 
पूण जेन्ना धर्तरी आयली ... तेन्ना सगळे बदल्ले ! 


विठोबा 


: बरोबर तुजें ! पयली आमकां शेतांत , मातयेंत वचून काम 

करप म्हळ्यार उणाकपणाचेंशे दिसताले ... पूण धर्तरेन , 
आमचेभितल्लो हो न्यूनगंड ना करून एक आत्मविश्वास 
जागयलो . 


: बरोबर तुजें . पयली आमी भविश्याचेर पातयेवन रावताले ... 

पूण धर्तरेन आमकां दाखोवन दिले की भविश्य आमच्या 
हातांतूच आसता ... पूण ह्या हातवेल्या रेशांनी न्हय ... 
हातांनी घडोवपाचे आसता . 


तें ह्या 


विठोबा 


आरे , काल घराकडल्यान हांगा येवपाक भायर सरतना , हांवें 
बापायक विचाल्ले .. येतना तुका कितेंय हाडपाक जाय काय 
म्हण ... बापायन सांगलें , ' तुवें , शेतांत लक्ष घालतलो , शेत 

पडींग उडोवंचो ना म्हण उतर दिला ... तेंच खूप जालें ... 
आतां हांव केन्नाय जीव सोडपाक तयार ! ' 


: 


हय रे , विठोबा . खूप तेंपान म्हजेय भितर जाल्लो हो बदल 
पळोवन म्हजीय आवय खूश जाली . फुडल्या वर्सा म्हजे लग्न 
करपाचो तांचो विचार आसा ... आतां मेळटा ती नोकरी 
धरप आनी घराकडलो भाजयेचो मळोय सांबाळप . 


विठोबा 


: 


हांव आतां फुडले खेपेक घरा वतना धर्तरेकच घेवन वतलों ... 
आनी सांगतलों आवयक ... ही तुगेली सून ! 


: सून ? खंयसून व्हरतलो ? 


विठोबा 


रंगा 


विठोबा 


रंगा 


: खंयसून म्हणजे ! .. हांगासून ! 
: हांवें दिली जाल्यार , तूं व्हरतलो मरे ? 

म्हणजे ? 
: म्हणजे , तुजो आजो गेलो पणजे ! आरे , धर्तरी फकत म्हजी ... 

हे पळय ... तूं तत्व विसरता . ' जाका फावता ताका गावता . ' 
गावता न्ही . गावली ... आतां ती ( काळजाकडेन बोट दाखोवन ) 
हांगा पावली . चिकाल्यान म्हाका ... भितल्ली गजाल 


विठोबा 


रंगा 


: 


सांगल्या ..... 


विठोबा 


: कसली ? 


रंगा 


: धर्तरी .... फकत म्हजेर मरता . ते म्हज्या मोगान पिशें जाला ... 

घराकडेन तर दीस - रात रंगा - रंगा करीत आसता . 


विठोबा 


: अरे , हट ! चिकाल्यान तुज्या कानां घातला . खरी गजाल 

कितें ती जाणा तूं ? .... 

रंगा 


: 


कितें ? 


विठोबा 


धतरी .... म्हजेर फिदा जाल्या . हांव बाजारांत येतावतना तें 
म्हाका लिपून पळयता ... तिणे चिकाल्याकडल्यान म्हाका 
एक पत्र धाडून दिला ... आतां , आतां धर्तरी फकत म्हजी ... 
आय लव्ह धर्तरी ! 


: 


( रागान ) विठोबा ऽऽ ... धर्तरी म्ही . म्हजे आनी धर्तरचे 
मदी जो कोण येतलो ( इतल्यांत खिडकेकडेन येवन चिकालो 
भितर पळयता .... ) ताका हांव उवाच चिरतलों . ! 


विठोबा 


: 


चिकालो 


रंगा ... सांवाळून उलय , धर्तरी म्हजी . ( रंगाल्या शर्टाक धरता ... 
दोगूय झगडटात ... भायल्यान चिकालो पळयता ... इतल्यांत 
चिकाल्याक पयसूयल्यान येवपी मधू दिश्टी पडटा ... 
आं !! मधू येतासा दिसता .... वा 55 ! आतां खरो रंग 
येतलो .... पूण हांगा रावल्यार हांव सापडटलों . 
फाटलेवटेनच्यान पळळ्यार वरो .... ( चिकलो दुसरेवटेन 
वता . ... ) 


: 


( दोगूय झगडत आसात ..... मधू भितर येता .... ) 


मधू 


: 


आरे .... आरे ! कितें जालें ? .... कित्याक झगडटात ? 


विठोबा 


हो म्हणटा धर्तरी आपल्याली म्हण ! 


: 


मागीर .... धर्तरी फक्त म्हजीच . 


विठोबा 


: तुजी 55 तुवें खंयच्यान हाडली ? 


रंगा 


: हांवें पटयल्या तिका ! 


मधू 


: 


हे पळयात .... तुमी तत्व विसरपाक लागल्यात . आमी थरयिल्ले 


' जाका फावता ताका गावता ' . 

रंगा 


: गावली ... धर्तरी म्हाका गावली ! 


मधू 


हे पळयात .... तुमी दोगूय वोगीच झगडनाकात . आतां ... 
हांव सांगतां तें लक्ष दिवन आयकात ... सकाळी हांव 
घराकडल्यान भायर सल्लों तेन्ना आवयन बापायक सांगलें .... 
' पळयलें , मधून आतां शेत - भाट आपूण सांबाळटलों म्हण 
सांगला .... तो आतां नवेतरेन पिकावळ वाडोवपाचो 
आसा ? ' ..... पयले फावट तांकां इतले उमेदीन पळयली .... 

हे सगळे घडले फकत धर्तरेक लागून ! 
: आनी आमी झगडटाले तेवूय धर्तरेक लागूनच ! 
: आरे , हांव येता आसतना कितें घेवन आयला जाणा ? 
: कितें ! 


रंगा 


मधू 


विठोबा 


मधू 


: 


धर तरी ( धर्तरी ! ) 
: कितें !! 


रंगा 


मधू 


: 


( आपले बॅग धर म्हण सांगता ... ) हे धर तरी , सांगतां . ( रंगा 
बॅग घेवन खाटीर दवरता .... ) 


( मधू बॉक्स ओपन करता आनी भितल्ल्यान एक बावली 
काडटा .... ) 


रंगा 


विठोबा 


आं !! बावली ! तिवूय येन्नाच .... आरे , पिशा आजून 

आमचे लग्न जावंचें आसा . 
: ( तिडकीन ) कोणाचें ? .... ? 
: आरे , वोगीच झगडूं नाकात रे ! .... ही बावली ... सादी 

सुदी न्हय ... हीका मोगाची बावली म्हणटात .. लव्ह - डॉल !! 
वीथ लव्ह ... टू माय फस्ट लव्ह !! ( उमेदीन .... ) आंऽऽ ! .. 
कोण रे कोण ? 


मधू 

मधू 


: धर्तरी ! 


रंगा 


मधू ऽऽ ( रागान ) सांबाळून उलय ... हांवें पयलींच सांगलां 
तुमकां ..... धर्तरी , म्हाका गावली . 
आनी बावली ? 


मधू 


रंगा 


विठोबा 


: 


ती घेवन तुमी दोगूय जाण खेळत बसा .... 
एक मिनीट , एक मिनीट ! .... ( रंगाक ) धर्तरी , तुजेरच 
मरता म्हण कोणे सांगलें तुका ? 


रंगा 


: चिकाल्यान ! 


विठोबा 


: ( मधूक ) आनी तुका ? 


मधू 


चिकाल्यान !! 


दोगूय 


विठोबा 


रंगा 


: 


: ( विठोबाक ) तुका ? 
: चिकाल्यानूच ! 

( रागान भायर वतां वतां ) त्या चिकाल्याची हाडां पातळ 
करतां ... ( थांबता .... ताका धर्तरी हेवटेन येता ती दिश्टी 
पडटा .... ) ए ऽऽ ... धर्तरी येता .... हेवटेनूच येता ... ( विठोबा 
शर्ट / टी - शर्ट आंगार चडयता ..... ) आयकात .... तें हांगा 
येना फुडे , कितें ते सरळ विचारून उडोवया ..... 
हांव सांगू , तें म्हाकाच सिलेक्ट करतलें ... 
( रागान .... ) विठू ऽऽ .... ( धर्तरी येता ... रंगा रागाचे रूपांतर 
भक्तीरसांत करून गाणे म्हणटा .... ) विठू ऽऽ माउली तू ... 
माऊली जगाची .... 


विठोबा 


रंगा 


: 


धर्तरी 


: ( भितर येता ) वा ऽऽ ! आयज कितें भक्तीरसाचे नाटक 

बसयतात दिसता ! 

रंगा 


: 


मधू 


हय ... हय ... हेदोळ वीरसराचो एक सीन जालो 

तूं येनाशिल्ले जाल्यार बिभत्स रसाचोय सीन जावपाचो . 
: ( मधूक ... ) विचार मरे !! 


विठोबा 


धर्तरी 


: 


रंगा 


: 


धर्तरी 


: 


कितें विचारूंक सोदतात तुमी ? ... विचारात , विचारात . 
म्हाका सांग ... आमचे तिगांयमदी , तूं कोणाकडेन लग्न जातलें ? 
म्हजे लग्न ऑलरेडी थरला . ताचीच पत्रीका घेवन हांव हांगा 
आयला ... घे ऽऽ ... ( रंगाक ... ) मीस्टर रंगा , ( विठोबाक ) 
विठोबा ... आनी मीस्टर मधू बोरकार . ( तिगांयकूय तीन 

पत्रिको दिता . ) 
: हांव जाणाच आशिल्लो ... तुमी गिरेस्त ... अशेच तरेन फटयतले 

म्हणून ... तुमचो , तुमचो मनशांचेर मोग नासता ... तुमचो 
मोग पयशांचेर ! आमच्या सारक्या गरिबांक तुमी फकत 
आशा दाखोवपाची आनी निमाणेकडेन ... विश्वासघात 
करपाचो 


मधू 


आमकां अशेच फटोवपाचे आशिल्ले जाल्यार ... कित्याक 
इतले आपलेपण दाखयलें ? 


धर्तरी 


: तुमचे भितल्लो आत्मविश्वास जागोवपाक .... सपनां पळयत 

रावचेपरस तुमच्या हातांनी तुमी कश्ट करचे म्हण ... तुमचेकडेन 
आशिल्ली जमीन तुमी , पडींग उडयनासतना ... ती पिकोवंची 
म्हण ... म्हणून हांवें आपलेपण दाखयलें ... 


विठोबा 


आमकां पिकोवपाची ना ती जमीन ... 


आमी लोळचे नात त्या चिखलात ! 


मधू 


: आमी फकत तुका लागून शेतां रोवपाक तयार जाल्ले ! 

धर्तरी 


पूण पयर तर तुमी घरा वतान म्हाका सांगून गेल्ले .... की ... 
आमी आमची जमीन वसयतले ... आवय - बापायक सुशेग 
दिवन आतां आमी देवतले शेतांत ... तुमची हीं उतरां आयकून 
तुमचे आवय - बापूय कितले खोशी जाल्ले आसतले . तांकां 

परते निराश करतले तुमी ? ( तिगूय एकामेकांक पळयतात .... ) 
: ना ... आमी तशें करचे नात . 


मधू 


रंगा 


विठोबा 


धर्तरी 


मधू 


: तुमी आमचेभितर जागयिल्लो हो आत्मविश्वास , आमी असो 

बावूक दिवचे नात .... 

आमी आमच्या ह्या हातांनी ... आमचे विश्व घडयतले . 
: गूड ! ... आयज म्हाका तुमचो अभिमान दिसता . म्हजे यत्न 

फुकट गेले नात ... उमेदीन मुखार वचात ... खंयतरी तुमचीय 

धर्तरी तुमकां रावल्या ... 
: पूण .. म्हाका एक सांगांत ... तुमी तर गिरेस्तांकडेन लग्न 

जावंचे ना , अशें म्हणटाली .. कश्ट करून स्वताच्या पांयार 

उबो आशिल्लो चलो सोदताली न्ही तुमी ! 
: ( मधूक ) वाच , पत्रीकेचेर वाच . 

( वाचता .... ) चि . सौ . कां . धर्तरी , हीचे लग्न चिरंजीव 
' दिनू ' हाचे लागी ! ( अजापता .... ) ( धर्तरेक .... ) दिनू .. 
म्हणजे हो ... ? ... 


धर्तरी 


मधू 


धर्तरी 


: 


हय , तोच दिनू ... तुमकां पेडे दिवपाक आयिल्लो त्याच दिसा 
वळख जाली म्हजी ताचेकडेन ... ताच्या घरा वचून ताणे 
वसयिल्ले कुळागर पळयलें ... ताचो आत्मविश्वास पळयलो ... 
आनी ... लग्न थरलें ! 

रंगा 


: पळयलें मरे ! ... पेडे दिवपाक म्हण आयलो ... आनी वतना 


लाडू दिवन गेलो . 


धर्तरी 


: बरें ... तर येतां हांव ... दुसरेकडेनय सांगपाक जाय ..... 
: ( बावली हातांत घेवन ... ) धर्तरे ऽऽ ... एक मिनीट . हे घे . 

आमचे तिगांयचेय वतीन ! 


मधू 


धर्तरी 


: 


मधू 


पत्रीकेचेर तर — नो प्रॉन्टस् ' म्हण बरयला . 
: हे ताचेखातीर न्ही . तुमी आमकां नवो मंत्र दिलो , नवी नदर 

दिली .. देखून . प्लीज ना म्हणूं नाकात . तुमकांच म्हण 

हाडिल्ली ... तुमीच व्हरात . 
: ( घेता ..... ) ऑक्यू !! पूण म्हजो मंत्र विसरचे नात म्हण वचन 

दियात ... 


धर्तरी 


तिगूय 


: धर्तरे ऽऽ ! ... आमी तुका वचन दितात . की हाचे मुखार 

आमी अशे बेकार बसचे नात ... आमच्या ह्या हातांनी आमचे 
भविश्य घडयतले ... गांवांत वचून आमच्यो जमनी 
वसयतले ... 


( इतल्यांत रेडीओचेर गाणे लागता : हम होंगे कामयाब ....... ) 


दुसरो अंक सोपता 


( काळोख ) 


- 80 - 


आजचा तरूणवर्ग ग्लॅमरस जगाच्या मोहजाळात कसा अडकला आहे 
आणि पैशासाठी वाट्टेल ते करायची त्याची तयारी कशी असते , 
पदवी घेतली म्हणजे तो स्वतःला उच्च शिक्षित समजून पूर्वापार चालत आलेला 
शेती व्यवसाय करायला त्याला कशी लाज वाटते , अशा मार्ग चुकलेल्या 
तरूणांना मार्गावर आणण्यासाठी लेखकाने या संहितेद्वारे यशस्वी प्रयोग केला आहे . " 
( दै.पुढारी , नाटयपरिक्षण : 06.11.2005 ) 


आमच्या देशांत आयज प्रस्न आसा तो वाडटे बेकारेचो . खुपशे तरणाटे डिग्री , 
डिप्लोमाच्यो सर्टिफिकेटी घेवन घरा बशिल्ले नाजाल्यार रस्त्यार चकाटां मारतना 
दिश्टी पडटा ...... काय तरणाटयांक तर आपली शेतां - भाटां आसूनय मातयेत 
देवपाक लज दिसता .... सपनां पळोवंचेपरस स्वताच्या हातान कश्ट केल्यार 
बरें फळ मेळटा हो विचार ह्या नाटकांत प्रकट जाला . ' 
( सुनापरान्त , मनभूल : 22.02.2006 ) 


प्रा.राजय पवार 
जल्म : 19 जून 1972 

